विदुर नीति 


(महाभारत - उद्योग पर्व) 





- महर्षिं व्यास 

॥ विदुर नीति ॥ 


(\/10(॥॥ ॥५।१। 15 21 ॐ (14/00 22\/8 2 14211201121-21)} 


अजअध्यायः 33 
वैशपायन उवाच | 


दाःस्थं प्राह महाप्राजो धृतरष्ट्रो महीपतिः । 
विदुर्‌ द्रष्टुमिच्छामि तमिहानय माचिरम्‌ ॥१॥ 


प्रहितो धृतरष्टेण दूतः क्षत्तारमब्रवीत्‌ । 
ईश्वरस्त्वां महाराजो महाप्राज्ञ दिदृक्षति ॥२॥ 


एवमुक्तस्तु विदुरः प्राप्य राजनिवेशनम्‌ । 
अब्रवीदृतराष्टय द्वाःस्थ मां प्रतिवेदय ॥३॥ 


दाःस्य उवाच | 


विदुरोऽयमनुप्राप्तो राजेन्द्र॒ तव शासनात्‌ । 
द्रष्टुमिच्छति ते पादौ किं करोतु प्रशाधि माम्‌ ॥५॥ 


धृतरष् उवाच । 


प्रवेशय महाप्राज्ञं विदुरं दीर्घदर्शिनम्‌ । 
अह हि विदुरस्यास्य नाकाल्यो जातु दर्शने ॥५॥ 

दास्य उवाच | 


प्रविशन्तः पुर क्षत्तमहाराजस्य धीमतः । 
न हि ते दर्शनेऽकाल्यो जातु राजा ब्रवीति माम्‌ ॥६॥ 


वैशपायन उवाच | 


ततः प्रविश्य विदुरो धृतराष्ट्र निवेशनम्‌ । 
अब्रवीत्प्राञ्जलिर्वाक्यं चिन्तयानं नराधिपम्‌ ॥७॥ 


विदुरोऽहं महाप्राल सम्प्राप्तस्तव शासनात्‌ । 
यदि किं चन कर्तव्यमयमस्मि प्रशाधि माम्‌ ॥८॥ 


धृतराष्ट्र उवाच । 


सञ्जयो विदुर प्राप्तो गर्हयित्वा च मां गतः | 
अजातशत्रोः श्वो वाक्यं सभामध्ये स वक्ष्यति ॥९॥ 


तस्याद्य कुरुवीरस्य न विज्ञातं वचो मया | 
तन्मे टहति गात्राणि तदकार्षीत्प्रजागरम्‌ ॥१०॥ 


जाग्रतो दद्यमानस्य श्रेयो यदिह पश्यसि । 
तद्ब्रूहि त्वं हि नस्तात धर्मार्थकुशलो ह्यसि ॥१९॥ 


यतः प्राप्तः सञ्जयः पाण्डवेभ्यो 
न मे यथावन्मनसः प्रशान्तिः | 

सवेन्द्रियाण्यप्रकृति गतानि 
किं वक्ष्यतीत्येव हि मेऽद्य चिन्ता ॥१२॥ 


तन्मे ब्रूहि विदुर त्वं यथावन्‌ 
मनीषितं सर्वमजातशत्रोः | 
यथा च नस्तात हितं भवेच्च 

प्रजाश्च सर्वाः सुखिता भवेयुः ॥ 


विदुर उवाच | 


अभियुक्तं बलवता दुर्बलं हीनसाधनम्‌ । 
हतस्वं कामिनं चोरमाविशन्ति प्रजागराः ॥१३॥ 


कचचिदेतैर्महादोषैर्न स्पृष्टोऽसि नराधिप । 
कच्चिन्न परवित्तेषु गृध्यन्विपरितप्यसे ॥१४॥ 


धृतराष्ट्र उवाच । 


श्रोतुमिच्छामि ते धर्म्य परं नैःश्रेयसं वचः । 
अस्मिव्राजर्षिवंशे हि त्वमेकः प्राजसंमतः ॥१५॥ 


विदुर उवाच | 


निषेवते प्रशस्तानि निन्दितानि न सेवते । 
अनास्तिकः श्रदधान एतत्पण्डित लक्षणम्‌ ॥१६॥ 

क्रोधो हर्षश्च दर्पश्च हीस्तम्भो मान्यमानिता | 
यमर्थान्नापकर्षन्ति स वै पण्डित उच्यते ॥१७॥ 


यस्य कृत्यं न जानन्ति मन्त्रं वा मन्त्रितं परे | 
कृतमेवास्य जानन्ति स वै पण्डित उच्यते ॥१८॥ 


यस्य कृत्यं न विघ्नन्ति शीतमुष्णं भयं रतिः । 
समृद्धिरसमृद्िर्वा स वै पण्डित उच्यते ॥१९॥ 


यस्य संसारिणी प्रज्ञा धर्मार्थावनुवर्तते | 
कामादर्थं वृणीते यः स वै पण्डित उच्यते ॥२०॥ 


यथाशक्ति चिकीर्षन्ति यथाशक्ति च कुर्वते | 
न किं चिदवमन्यन्ते पण्डिता भरतर्षभ ॥२१॥ 


क्षिप्रं विजानाति चिर शृणोति 
विज्ञाय चार्थं भजते न कामात्‌ । 

नासम्पृष्टो व्यौपयुङ्क्ते परार्थे 
तत्प्रलानं प्रथमं पण्डितस्य ॥२२॥ 


नाप्राप्यमभिवाञ्छन्ति नष्टं नेच्छन्ति शोचितुम्‌ । 
आपत्सु च न मुह्यन्ति नराः पण्डित बुद्धयः ॥२३॥ 


निश्चित्य यः प्रक्रमते नान्तर्वसति कर्मणः | 
अवन्ध्य कालो वश्यात्मा स वै पण्डित उच्यते ॥२५॥ 

आर्यं कर्मणि राज्यन्ते भूतिकमीणि कुर्वते । 
हितं च नाभ्यसूयन्ति पण्डिता भरतर्षभ ॥२५॥ 


न हृष्यत्यात्मसंमाने नावमानेन तप्यते । 
गाङ्गो हृद इवाक्षोभ्यो यः स पण्डित उच्यते ॥२६॥ 


तत्त्व: सर्वभूतानां योगज्ः सर्वकर्मणाम्‌ । 
उपायज्लो मनुष्याणां नरः पण्डित उच्यते ॥२७॥ 


प्रवृत्त वाक्चित्रकथ ऊहवान्प्रतिभानवान्‌ | 
आशु ग्रन्थस्य वक्ता च स वै पण्डित उच्यते ॥२८॥ 


श्रुतं प्रजलानुगं यस्य प्रज्ञा चैव श्रुतानुगा । 
असम्भिन्नार्य मर्यादः पण्डिताख्यां लभेत सः ॥२९॥ 


अश्रुतश्च समुन्नद्धो दरिद्रश्च महामनाः । 
अर्थाश्चाकर्मणा प्रेप्सुर्मूढ इत्युच्यते बुधैः ॥३०॥ 


स्वमर्थं यः परित्यज्य परार्थमनुतिष्ठति । 
मिथ्या चरति मित्रार्थे यश्च मूढः स उच्यते ॥३१॥ 


अकामान्कामयति यः कामयानान्परिद्िषन्‌ । 
बलवन्तं च यो दष्ट तमाहूर्मूढचेतसम्‌ ॥३२॥ 


अमित्रं कुरुते मित्रं मित्रं दवेष्टि हिनस्ति च | 
कर्म चारभते दुष्टं तमाहूर्मूढचेतसम्‌ ॥३३॥ 

संसारयति कृत्यानि सर्वत्र विचिकित्सते | 
चिर करोति क्षिप्रार्थे स मूढो भरतर्षभ ॥३४॥ 


अनाहूतः प्रविशति अपृष्टो बहु भाषते । 
विश्चसत्यप्रमत्तेषु मूढ चेता नराधमः ॥३५॥ 


पर क्षिपति दोषेण वर्तमानः स्वयं तथा | 
यश्च क्रुध्यत्यनीशः सन्स च मूढतमो नरः ॥३६॥ 


आत्मनो बलमाज्ञाय धमीर्थपरिवर्जितम्‌ । 
अलभ्यमिच्छन्नैष्कमम्यान्मूढ बुद्धिरिहोच्यते ॥३७॥ 


अशिष्यं शास्ति यो राजन्यश्च शूल्यमुपासते । 
कदर्यं भजते यश्च तमाहुर्मूढचेतसम्‌ ॥३८॥ 


अर्थं महान्तमासादय विदयामैश्वर्यमेव वा | 
विचरत्यसमुन्नद्धो यः स पण्डित उच्यते ॥३९॥ 


एकः सम्पन्नमश्नाति वस्ते वासश्च शोभनम्‌ । 
योऽसविभज्य भृत्येभ्यः को नृशंसतरस्ततः ॥४०॥ 


एकः पापानि कुरुते फलं भुङ्क्ते महाजनः । 
भोक्तारो विप्रमुच्यन्ते कर्ता दोषेण लिप्यते ॥५१॥ 


एकं हन्यान्न वाहन्यादिषुर्मुक्तो धनुष्मता । 

बुदधिर्ुद्धिमतोत्सृष्टा हन्याद्राष्ट्रं सराजकम्‌ ॥४२॥ 


एकया दे विनिश्ित्य ब्रीश्वतुर्भिर्वशे कुरु । 
पञ्च जित्वा विदित्वा षट्सस हित्वा सुखी भव ॥४३॥ 


एक विषरसो हन्ति शस्त्रेणैकश्च वध्यते । 
सरष्ट स प्रजं हन्ति राजान मन्त्रविस्रवः ॥५५॥ 


एकः स्वादु न भ्रुञ्जीत एकश्चाथान्न चिन्तयेत्‌ । 
एको न गच्छेदध्वानं नैकः सुपेषु जागृयात्‌ ॥५५॥ 


एकमेवाद्वितीयं तद्यद्राजन्नावदुध्यसे | 
सत्यं स्वगस्य सोपानं पारावारस्य नौरिव ॥५६॥ 


एकः क्षमावतां दोषो द्वितीयो नोपलभ्यते । 
यदेनं क्षमया युक्तमशक्तं मन्यते जनः ॥५७॥ 


एको धर्मः पर श्रेयः क्षमैका शान्तिरुत्तमा | 
विद्यैका परमा टृष्टिरहिसेका सुखावहा ॥४८॥ 


द्वाविमौ ग्रसते भूमिः सर्पो बिलशयानिव । 
राजानं चाविरोद्धारं ब्राह्मणं चाप्रवासिनम्‌ ॥४९॥ 


दरे कर्मणी नरः कुर्वन्नस्मिंल्लोके विरोचते । 
अब्रुवन्परुषं किं चिदसतो नार्थयंस्तथा ॥५०॥ 

द्वाविमौ पुरुषव्याघ्र परप्रत्यय कारिणौ । 
सिय: कामित कामिन्यो लोकः पूजित पूजकः ॥५९१॥ 


द्वाविमौ कण्टकौ तीक्ष्णौ शरीरपरिशोषणौ । 
यश्चाधनः कामयते यश्च कुप्यत्यनीश्वरः ॥५२॥ 


द्राविमौ पुरुषौ राजन्स्वर्गस्य परि तिष्ठतः । 
प्रभुश्च क्षमया युक्तो दरिद्रश्च प्रदानवान्‌ ॥५३॥ 


न्यायागतस्य द्रव्यस्य बोद्धव्यौ दावतिक्रमौ | 
अपात्रे प्रतिपत्तिश्च पात्रे चाप्रतिपादनम्‌ ॥५५॥ 


त्रयो न्याया मनुष्याणां श्रूयन्ते भरतर्षभ । 
कनीयान्मध्यमः श्रेष्ठ इति वेदविदो विदुः ॥५५॥ 


त्रिविधाः पुरुषा राजन्नुत्तमाधममध्यमाः | 
नियोजयेद्यथावत्तांस्रिविधेष्वेव कर्मसु ॥५६॥ 


त्रय एवाधना राजन्भार्यी दासस्तथा सुतः । 
यत्ते समधिगच्छन्ति यस्य ते तस्य तद्धनम्‌ ॥५७॥ 


चत्वारि राजा तु महाबलेन 
वजयान्याहुः पण्डितस्तानि विदत्‌ । 
अल्पप्रजैः सह मन्त्रं न कुर्यान्‌ 
न दीर्धसूत्रैरलसैश्चारणैश्च ॥५८॥ 

चत्वारि ते तात गृहे वसन्तु 
त्रियाभिजुष्टस्य गृहस्थ धर्म | 
वृद्धो जातिरवसन्नः कुलीनः 

सखा दरिद्रो भगिनी चानपत्या ॥५९॥ 


चत्वार्याह महाराज सद्यस्कानि बृहस्पतिः । 
पृच्छते त्रिदशेन्द्राय तानीमानि निबोध मे ॥६०॥ 


देवतानां च सङ्कल्पमनुभावं च धीमताम्‌ । 
विनयं कृतविद्यानां विनाशं पापकर्मणाम्‌ ॥६१॥ 


पञ्चाग्नयो मनुष्येण परिचर्याः प्रयत्नरतः । 
पिता माताग्निरात्मा च गुरुश्च भरतर्षभ ॥६२॥ 


पञ्चैव पूज्यंल्लोके यशः प्राप्नोति केवलम्‌ | 
देवान्पितृन्मनुष्यांश्च भिक्षूलतिथिपञ्चमान्‌ ॥६३॥ 


पञ्च त्वानुगमिष्यन्ति यत्र यत्र गमिष्यसि । 
मित्राण्यमित्रा मध्यस्था उपजीव्योपजीविनः ॥६४॥ 


पञ्चेन्द्रियस्य मर्त्यस्य छिद्र चेदेकमिन्द्रियम्‌ | 
ततोऽस्य सरवति प्रज्ञा दृतेः पादादिवोदकम्‌ ॥६५॥ 


षड्दोषाः पुरुषेणेह हातव्या भूतिमिच्छता । 
निद्रा तन्द्री भयं क्रोध आलस्यं दीर्घसूत्रता ॥६६॥ 

षडिमान्पुरुषो जह्याद्भिन्नां नावमिवार्णवे । 
अप्रवक्तारमाचार्यमनधीयानमृत्विजम्‌ ॥६७॥ 


अरक्षितारं राजानं भार्या चाप्रिय वादिनीम्‌ | 
ग्रामकारं च गोपालं वनकामं च नापितम्‌ ॥६८॥ 


षडेव तु गुणाः पुंसा न हातव्याः कदाचन । 
सत्यं दानमनालस्यमनसूया क्षमा धृतिः ॥६९॥ 


षण्णामात्मनि नित्यानामेश्चर्यं योऽधिगच्छति । 
न स पापैः कुतोऽनर्थर्युज्यते विजितेन्द्रियः ॥७०॥ 


षडिमे षट्सु जीवन्ति सप्तमो नोपलभ्यते । 
चोराः प्रमत्ते जीवन्ति व्याधितेषु चिकित्सकाः ॥७१॥ 


प्रमदाः कामयानेषु यजमानेषु याजकाः | 
राजा विवदमानेषु नित्यं मूर्खेषु पण्डिताः ॥७२॥ 


सस दोषाः सदा राज्ञा हातव्या व्यसनोदयाः | 
प्रायशो यैर्विनश्यन्ति कृतमूलाश्च पार्थिवाः ॥७३॥ 


सखियोऽक्षा मृगया पानं वाक्पारुष्यं च पञ्चमम्‌ । 
महच्च दण्डपारुष्यमर्थदूषणमेव च ॥७४॥ 


अष्टौ पूर्वनिमित्तानि नरस्य विनशिष्यतः । 
ब्राह्मणान्प्रथमं देष्टि ब्राह्मणैश्च विरुध्यते ॥७५॥ 

ब्राह्मण स्वानि चादते ब्राह्मणाश्च जिघासति । 
रमते निन्दया चैषां प्रशंसां नाभिनन्दति ॥७६॥ 


नैतान्स्मरति कृत्येषु याचितश्चाभ्यसूयति । 
एतान्दोषान्नरः प्रालो बुट्‌ध्या बुदध्वा विवर्जयेत्‌ ॥७७॥ 


अष्टाविमानि हर्षस्य नव नीतानि भारत | 
वर्तमानानि दृश्यन्ते तान्येव सुसुखान्यपि ॥७८॥ 


समागमश्च सखिभनिर्महाश्चैव धनागमः । 
पुत्रेण च परिष्वङ्गः संनिपातश्च मैथुने ॥७९॥ 


समये च प्रियालापः स्वयूथेषु च संनतिः । 
अभ्निप्रेतस्य लाभश्च पूजा च जनसंसदि ॥८०॥ 


नवद्वारमिदं वेश्म त्रिस्थूणं पञ्च साक्षिकम्‌ । 
्ेत्रलायिष्ठितं विद्वान्यो वेद स परः कविः ॥८१॥ 


टश धर्म न जानन्ति धृतराष्ट्र निबोध तान्‌ । 
मत्तः प्रमत्त उन्मत्तः श्रान्तः क्रुद्धो बुभुक्षितः ॥८२॥ 


त्वरमाणश्च भीरुश्च लुब्धः कामी च ते दश । 
तस्मादेतेषु भावेषु न प्रसज्जेत पण्डितः ॥८३॥ 


अ्रैवोदाहरन्तीममितिह्नसं पुरातनम्‌ । 

पुत्रा्थमसुरेन्द्रेण गीतं चैव सुधन्वना ॥८५॥ 


यः काममन्यू प्रजहाति राजा 
पात्रे प्रतिष्ठापयते धनं च | 
विशेषविच्छरूतवान्क्षप्रकारी 
तं सर्वलोकः कुरुते प्रमाणम्‌ ॥८५॥ 


जानाति विश्वासयितुं मनुष्यान्‌ 
विज्ात दोषेषु दधाति दण्डम्‌ | 
जानाति मात्रां च तथा क्षमां च 
तं तादशं श्रीर्जुषते समग्रा ॥८६॥ 


सुदुर्बलं नावजानाति कचिद्‌- 

युक्तो रिपुं सेवते बुद्िपूर्वम्‌ । 

न विग्रह रोचयते बलस्थैः 
काले च यो विक्रमते स धीरः ॥८७॥ 


प्राप्यापदं न व्यथते कदा चिद्‌ 

उद्योगमन्विच्छति चाप्रमत्तः । 

दुःखं च काते सहते जितात्मा 
धुरन्धरस्तस्य जिताः सपत्नाः ॥८८॥ 


अनर्थकं विप्र वासं गृहेभ्यः 
पापैः सन्धिं परदाराभिमर्शम्‌ । 
टम्भं स्तैन्यं पैशुनं मदय पानं 

न सेवते यः स सुखी सदैव ॥८९॥ 


न संरम्भेणारभतेऽर्थवर्गम्‌ 
आकारितः शंसति तथ्यमेव | 
न मात्रार्थे रोचयते विवादं 
नापूजितः कुप्यति चाप्यमूढः ॥९०॥ 


न योऽभ्यसूयत्यनुकम्पते च 
न दुर्बलः प्रातिभाव्यं करोति । 
नात्याह किं चित्क्षमते विवादं 
सर्वत्र ताद्रग्लभते प्रशंसाम्‌ ॥९१॥ 


यो नोदढतं कुरुते जातु वेषं 
न पौरुषेणापि विकत्थतेऽन्यान्‌ । 
न मूर्च्छितः कट्कान्याह किं चित्‌ 
प्रियं सदा तं कुरुते जनोऽपि ॥९२॥ 


न वैरमुद्दीपयति प्रशान्तं 
न दर्ममारोहति नास्तमेति । 
न दुर्गतोऽस्मीति करोति मन्युं 
तमार्यशीलं परमाहूरग्यम्‌ ॥९३॥ 


न स्वे सुखे वै कुरुते प्रहर्ष 
नान्यस्य दुःखे भवति प्रतीतः | 
ट्वा न पश्चात्कुरुतेऽनुतापं 

न कत्थते सत्पुरुषार्य शीलः ॥९४॥ 


देशाचारान्समयाञ्जातिधर्मान्‌ 
बुभूषते यस्तु परावरः । 
स तत्र तत्राधिगतः सदैव 
महाजनस्याधिपत्यं करोति ॥९५॥ 


दम्भं मोह मत्सरं पापकृत्यं 
राजद्विष्टं पैशुनं पूगवैरम्‌ । 
मत्तोन्म्तैदूर्जनैश्चापि वादं 
यः प्रजलावान्वर्जयेत्स प्रधानः ॥९६॥ 


टमं शौचं दैवतं मङ्गलानि 
प्रायश्चित्तं विविधँल्लोकवादान्‌ । 
एतानि यः कुरुते नैत्यकानि 
तस्योत्थानं देवता राधयन्ति ॥९७॥ 


समेर्विवाह कुरुते न हीनैः 
समैः सख्यं व्यवहार कथाश्च | 
गुणैर्विशिष्टश्च पुरो दधाति 
विपश्चितस्तस्य नयाः सुनीताः ॥९८॥ 


मितं भुङ्क्ते संविभज्याश्रितेभ्यो 
मितं स्वपित्यमितं कर्मकृत्वा | 
ददात्यमित्रेष्वपि याचितः सं- 


121120112121 ५१८५५ .5\//2142101121.014 \/10॥॥ ५४ 


= ॥ © (= 
स्तमात्मवन्तं प्रजहात्यनर्थाः ॥९९॥ 


चिकीर्षितं विप्रकृतं च यस्य 
नान्ये जनाः कर्म जानन्ति किं चित्‌ | 

मन्त्रे गुपे सम्यगनुष्ठिते च 
स्वल्पो नास्य व्यथते कश्चिदर्थः ॥१००॥ 


यः सर्वभूतप्रशमे निविष्टः 
सत्यो मृदुर्दानकृच्छरद्ध भावः । 
अतीव सञ्जायते ज्ातिमध्ये 
महामणिर्जात्य इव प्रसन्नः ॥१०१॥ 


य आत्मनापत्रपते भृशं नरः 
स सर्वलोकस्य गुरुर्भवत्युत । 
अनन्त तेजाः सुमनाः समाहितः 
स्वतेजसा सूर्यं इवावभासते ॥१०२॥ 


वने जाताः शापदग्धस्य राजः 
पाण्डोः पुत्राः पञ्च पञ्चेन्द्रकल्पाः | 

त्वयैव बाला वर्धिताः शिक्षिताश्च 
तवादेशं पालयन्त्याम्बिकेय ॥१०३॥ 


प्रदायैषामुचितं तात राज्यं 
सुखी पुत्रैः सहितो मोदमानः । 
न देवानां नापि च मानुषाणां 

भविष्यसि त्वं तर्कणीयो नरेन्द्र ॥१०४॥ 


॥ इति श्रीमहाभारते उद्योगपर्वणि प्रजागरपर्वणि 
विदुरनीतिवाक्ये त्रयस््रंशोऽध्यायः ॥ ३३॥ 

धृतराष्ट्र उवाच । 


जाग्रतो दल्यमानस्य यत्कार्यमनुपश्यसि । 
तद्ब्रूहि त्वं हि नस्तात धर्मार्थकुशलः शुचिः ॥१॥ 


त्वं मां यथावद्विदुर प्रशाधि 

प्रजा पूर्वं सर्वमजातशत्रोः | 

यन्मन्यसे पथ्यमदीनसत्त्व 
श्रेयः करं ब्रूहि तद्वै कुरुणाम्‌ ॥२॥ 


पापाशङ्गी पापमेव नौपश्यन्‌ 
पृच्छामि त्वां व्याकुलेनात्मनाहम्‌ । 

कवे तन्मे ब्रूहि सर्वं यथावन्‌ 

मनीषितं सर्वमजातशत्रोः ॥३॥ 


विदुर उवाच | 


शुभं वा यदि वा पापं देष्यं वा यदि वा प्रियम्‌ । 
अपृष्टस्तस्य तदब्रूयायस्य नेच्छेत्पराभवम्‌ ॥४॥ 
तस्माद्वक्ष्यामि ते राजन्भवमिच्छन्कुरुन्प्रति । 

वचः श्रेयः कर धर्म्य ब्रुवतस्तन्निबोध मे ॥५॥ 


मिथ्योपेतानि कर्माणि सिध्येयुर्यानि भारत । 

अनुपाय प्रयुक्तानि मा स्म तेषु मनः कृथाः ॥६॥ 


तथैव योगविहितं न सिध्येत्कर्म यन्नृप | 
उपाययुक्तं मेधावी न तत्र ग्लपयेन्मनः ॥७॥ 


अनुबन्धानवेक्षेत सानुबन्धेषु कर्मसु । 
सम्प्रधार्य च कुर्वीत न वेगेन समाचरेत्‌ ॥८॥ 


अनुबन्धं च सम्प्रक्ष्य विपाकाश्चैव कर्मणाम्‌ । 
उत्थानमात्मनश्चैव धीरः कुर्वीत वान वा ॥९॥ 


यः प्रमाणं न जानाति स्थाने वृद्धौ तथा क्षये | 
कोशे जनपदे दण्डे न स राज्यावतिष्ठते ॥१०॥ 


यस्त्वेतानि प्रमाणानि यथोक्तान्यनुपश्यति । 
युक्तो धमार्थयोर्ञाने स राज्यमधिगच्छति ॥११॥ 


न राज्यं प्राप्तमित्येव वर्तितव्यमसाम्प्रतम्‌ । 
त्रियं ह्यविनयो हन्ति जरा रूपमिवोत्तमम्‌ ॥१२॥ 


भक््योत्तम प्रतिच्छन्नं मत्स्यो बडिशमायसम्‌ । 
रूपाभिपाती ग्रसते नानुबन्धमवेक्षते ॥१३॥ 


यच्छक्यं ग्रसितुं ग्रस्यं ग्रस्तं परिणमेच्च यत्‌ । 
हितं च परिणामे यत्तदय्यं भूतिमिच्छता ॥१४॥ 

वनस्पतेरपक्वानि फलानि प्रचिनोति यः | 
स नाप्नोति रसं तेभ्यो बीजं चास्य विनश्यति ॥१५॥ 


यस्तु पक्वमुपादत्ते काले परिणतं फलम्‌ । 
फलाद्रसं स लभ्ते बीजाच्चैव फलं पुनः ॥१६॥ 


यथा मधु समादते रक्षन्पुष्पाणि षट्पदः । 
तद्दर्थान्मनुष्येभ्य आदद्यादविहिसया ॥१७॥ 


पुष्पं पुष्पं विचिन्वीत मूलच्छेदं न कारयेत्‌ । 
मालाकार इवारामे न यथाङ्गारकारकः ॥१८॥ 


किंनु मे स्यादिदं कृत्वाकिं नुमे स्यादकुर्वतः | 
इति कर्माणि सन्चिन्त्य कुर्याद्रा पुरुषो न वा ॥१९॥ 


अनारभ्या भवन्त्यर्थाः के चिच्नित्यं तथागताः | 
कृतः पुरुषकारोऽपि भवेदेषु निरर्थकः ॥२०॥ 


काशिदर्थान्नरः प्राज्ो लभ्रु मूलान्महाफलान्‌ । 
क्षिप्रमारभते कर्तुं न विघ्नयति तादृशान्‌ ॥२९१॥ 


ऋजु पश्यति यः सर्वं चक्षुषानुपिबन्निव । 
आसीनमपि तूष्णीकमनुरज्यन्ति तं प्रजाः ॥२२॥ 


चक्षुषा मनसा वाचा कर्मणा च चतुर्विधम्‌ । 
प्रसादयति लोकं यस्तं लोकोऽनुप्रसीदति ॥२३॥ 

यस्मात्त्रस्यन्ति भूतानि मृगव्याधान्मृगा इव । 
सागरान्तामपि महीं लब्ध्वा स परिहीयते ॥२४॥ 


पितृपैतामह राज्यं प्रा्तवान्स्वेन तेजसा । 
वायुरभरमिवासाद्य भ्रंशयत्यनये स्थितः ॥२५॥ 


धर्ममाचरतो राजः सद्धिश्वरितमादितः । 
वसुधा वसुसम्पूर्णा वर्धते भूतिवर्धनी ॥२६॥ 


अथ सन्त्यजतो धर्ममधर्मं चानुतिष्ठतः | 
प्रतिसवेष्ठते भूमिरग्नौ चर्माहितं यथा ॥२७॥ 


य एव यत्नः क्रियते प्रर रष्ट्ावमर्दने | 
स एव यत्र: कर्तव्यः स्वराष्ट्र परिपालने ॥२८॥ 


धर्मेण राज्यं विन्देत धर्मण परिपालयेत्‌ । 
धर्ममूलां श्रियं प्राप्य न जहाति न हीयते ॥२९॥ 


अप्युन्मत्तात्प्रलपतो बालाच्च परिसर्पतः । 
सर्वतः सारमादद्यादश्मभ््य इव काञ्चनम्‌ ॥३०॥ 


सुव्याहृतानि सुधियां सुकृतानि ततस्ततः । 
सन्िन्वन्धीर आसीत शिला हारी शिलं यथा ॥३१॥ 


गन्धेन गावः पश्यन्ति वेदैः पश्यन्ति ब्राह्मणाः । 

चारैः पश्यन्ति राजानश्वक्षुभ्यामितरे जनाः ॥३२॥ 


भूयासं लभते क्लेशं या गौर्भवति दुरदूहा | 
अथ या सुदुहा राजन्नैव तां विनयन्त्यपि ॥३३॥ 


यदतप् प्रणमति न तत्सन्तापयन्त्यपि | 
यच्च स्वयं नतं दारु न तत्सनामयन्त्यपि ॥३४॥ 


एतयोपमया धीरः संनमेत बलीयसे । 
इन्द्राय स प्रणमते नमते यो बलीयसे ॥३५॥ 


पर्जन्यनाथाः पशवो राजानो मित्र बान्धवाः | 
पतयो बान्धवाः स्रीणां ब्राह्मणा वेद बान्धवाः ॥३६॥ 


सत्येन रक्ष्यते धर्मो विद्या योगेन रक्ष्यते | 
मृजया रक्ष्यते रूपं कुलं वृत्तेन रक्ष्यते ॥३७॥ 


मानेन रक्ष्यते धान्यमश्चाव्रक््यत्यनुक्रमः | 
अभीक्ष्णदशनाद्रावः छ्ियो रक्ष्याः कुचेलतः ॥३८॥ 


न कुलं वृत्ति हीनस्य प्रमाणमिति मे मतिः | 
अन्त्येष्वपि हि जातानां वृत्तमेव विशिष्यते ॥३९॥ 


य ईर्ष्युः परवित्तेषु स्पे वीर्ये कुलान्वये । 
सुखे सौभाग्यसत्कारे तस्य व्याधिरनन्तकः ॥४०॥ 

अकार्यकरणाद्भीतः कार्याणां च विवर्जनात्‌ । 
अकाले मन्त्रभेदाच्च येन माद्येन्न तत्पिबेत्‌ ॥५१॥ 


वियामदौ धनमदस्तृतीयोऽभिजनौ मदः । 
एते मटावलिप्ानामेत एव सता दमाः ॥४२॥ 


असन्तोऽभ्यर्थिताः सद्विः किं चित्कार्यं कदा चन | 
मन्यन्ते सन्तमात्मानमसन्तमपि विश्रुतम्‌ ॥४३॥ 


गतिरात्मवतां सन्तः सन्त एव सता गतिः | 
असता च गतिः सन्तो न त्वसन्तः सतां गतिः ॥४५॥ 


जिता सभा वस्रवता समाशा गोमता जिता | 
अध्वा जितो यानवता सर्वं शीलवता जितम्‌ ॥४५॥ 


शीलं प्रधानं पुरुषे तयस्येह प्रणश्यति । 
न तस्य जीवितेनार्थो न धनेन न बन्धुभिः ॥४६॥ 


आद्यानां मांसपरमं मध्यानां गोरसोत्तरम्‌ । 
लवणोत्तरं दरिद्राणां भोजनं भरतर्षभ ॥४७॥ 


सम्पन्नतरमेवान्नं दरिद्रा भुञ्जते सदा । 
क्षुत्स्वादुतां जनयति सा चाद्येषु सुदुर्लभा ॥४८॥ 


प्रायेण श्रीमतां लोके भोक्तु शक्तेर्न विद्यते । 
दरिद्राणां तु राजेन्द्र अपि काष्ठं हि जीर्यते ॥४९॥ 

अवृत्तिर्भयमन्त्यानां मध्यानां मरणाद्भयम्‌ | 
उत्तमानां तु मर्त्यानामवमानात्परं भयम्‌ ॥५०॥ 


एेश्चर्यमदपापिष्ठा मदाः पानमदादयः | 
एेश्वर्यमदमत्तो हि नापतित्वा विबुध्यते ॥५१॥ 


इन्द्रियौरिन्द्ियार्थषु वर्तमानैरनिग्रहैः । 
तैरयं ताप्यते लोको नक्षत्राणि ग्रहैरिव ॥५२॥ 


यो जितः पञ्चवर्गेण सहजेनात्म कर्थिना । 
आपदस्तस्य वर्धन्ते शुक्लपक्ष इवोडुराड्‌ ॥५३॥ 


अविजित्य य आत्मानममात्यान्विजिगीषते | 
अगिव्रान्वाजितामात्यः सोऽवशः परिहीयते ॥५५४॥ 


आत्मानमेव प्रथमं देशरूपेण यो जयेत्‌ । 
ततोऽमात्यानमित्रांश्च न मोघं विजिगीषते ॥५५॥ 


वश्येन्द्रियं जितामात्यं धृतदण्डं विकारिषु । 
परीक्ष्य कारिणं धीरमत्यन्तं श्रीर्निषेवते ॥५६॥ 


रथः शरीरं पुरुषस्य राजन्‌ 
नात्मा नियन्तेन्द्रियाण्यस्य चाश्चाः | 

तैरप्रमत्तः कुशलः सदश्चैर्‌ 
दान्तैः सुखं याति रथीव धीरः ॥५७॥ 

एतान्यनिगृहीतानि व्यापादयितुमप्यलम्‌ । 
अविधेया इवादान्ता हयाः पथि कुसारथिम्‌ ॥५८॥ 


अनशथम्थतः पश्यन्नर्तं चैवाप्यनर्थतः | 
इन्द्रियैः प्रसृतो बालः सुदुःखं मन्यते सुखम्‌ ॥५९॥ 


धर्मार्थो यः परित्यज्य स्यादिन्द्रियवशानुगः | 
श्रीप्राणधनदारेभ्य क्षिप्रं स परिहीयते ॥६०॥ 


अर्थानामीश्वरो यः स्यादिन्द्रियाणामनीश्चरः | 
इन्द्रियाणामनैश्वर्यदिशर्यादभश्यते हि सः ॥६१॥ 


आत्मनात्मानमन्विच्छेन्मनो बुदीन्द्रियैर्यतैः । 
आत्मैव ह्यात्मनो बन्धुरात्मैव रिपुरात्मनः ॥६२॥ 


क्षुद्राक्षेणेव जालेन ज्जषावपिहितावुभौ | 
कामश्च राजन्क्रोधश्च तौ प्राजलानं विलुम्पतः ॥६३॥ 


समवेक्ष्येह धमथो सम्भारान्योऽधिगच्छति । 
स वै सम्भृत सम्भारः सततं सुखमेधते ॥६४॥ 


यः पञ्चाभ्यन्तराञ्शत्रूलमविजित्य मतिक्षयान्‌ | 
जिगीषति रिपूलन्याब्रिपवोऽभ्निभवन्ति तम्‌ ॥६५॥ 


दृश्यन्ते हि दुरात्मानो वध्यमानाः स्वकर्म भिः | 

इन्द्रियाणामनीशत्वाद्राजानो राज्यविभ्रमैः ॥६६॥ 


असन्त्यागात्पापकृतामपापांस्‌ 
तुल्यो दण्डः स्पृशते मिश्रभावात्‌ । 
शुष्केणार्द्रं दल्यते मिश्रभावात्‌ 
तस्मात्पापैः सह सन्धिं न कुर्यात्‌ ॥६७॥ 


निजानुत्पततः शत्रून्पञ्च पञ्च प्रयोजनान्‌ । 
यो मोहान्न निघृह्णाति तमापदग्रसते नरम्‌ ॥६८॥ 


अनसूयार्जवं शौचं सन्तोषः प्रियवादिता | 
दमः सत्यमनायासो न भवन्ति दुरात्मनाम्‌ ॥६९॥ 


आत्मज्ञानमनायासस्तितिक्षा धर्मनित्यता | 
वाक्चैव गुप्ता दानं च नैतान्यन्त्येषु भारत ॥७०॥ 


आक्रोश परिवादाभ्यां विहिंसन्त्यबुधा बुधान्‌ । 
वक्ता पापमुपादत्ते क्षममाणो विमुच्यते ॥७१॥ 


हिंसा बलमसाधूलां राजां दण्डविधिर्बलम्‌ । 
शुश्रूषा तु बलं स्त्रीणां क्षमागुणवतां बलम्‌ ॥७२॥ 


वाक्संयमो हि नृपते सुदुष्करतमो मतः । 
अर्थवच्च विचित्रं च न शक्यं बहुभाषितुम्‌ ॥७३॥ 


अभ्यावहति कल्याणं विविधा वाक्सुभाषिता । 

सैव दुर्भाषिता राजन्ननर्थायोपपद्यते ॥७४॥ 


संरोहति शरैर्विद्धं वनं परशुना हतम्‌ । 
वाचा दुरुक्तं बीभत्सं न संरोहति वाक्क्षतम्‌ ॥५७५॥ 


कर्णिनालीकनाराचा निर्हरन्ति शरीरतः । 
वाक्षल्यस्तु न निर्हर्तुं शक्यो हृदि शयो हि सः ॥७६॥ 


वाक्सायका वदनान्निष्पतन्ति 
यैराहतः शोचति रत्र्यहानि | 
परस्य नामर्मसु ते पतन्ति 
तान्पण्डितो नावसृजेत्परेषु ॥७७॥ 


यस्मै देवाः प्रयच्छन्ति पुरुषाय पराभवम्‌ । 
बुद्धि तस्यापकर्षन्ति सोऽपाचीनानि पश्यति ॥७८॥ 


बुद्धौ कलुष भूतायां विनाशे प्रत्युपस्थिते । 
अनयो नयसङ्काशो हृदयान्नापसर्पति ॥७९॥ 


सेयं बुद्धिः परीता ते पुत्राणां तव भारत । 
पाण्डवानां विरोधेन न चैनाम्‌ अवबुध्यसे ॥८०॥ 


राजा लक्षणसम्पन्नसत्रैलोक्यस्यापि यो भवेत्‌ | 
शिष्यस्ते शासिता सोऽस्तु धृतराष्ट्र युधिष्ठिरः ॥८९॥ 


अतीव सर्वान्पुत्रास्ते भागधेय पुरस्कृतः । 

तेजसा प्रलया चैव युक्तो धर्मर्थतत््ववित्‌ ॥८२॥ 


आनृशस्यादनुक्रोशाद्योऽसौ धर्मभृतां वरः । 
गौरवात्तव राजेन्द्र बहूल्क्लेशांस्तितिक्षति ॥८३॥ 


॥ इति श्रीमहाभारते उद्योगपर्वणि प्रजागरपर्वणि 
विदुरनीतिवाक्ये चतुखिंशोऽध्यायः ॥३४॥ 

धृतराष्ट्र उवाच । 


बरूहि भूयो महाबुद्धे धर्मार्थसहितं वचः । 
शृण्वतो नास्ति मे तृतिर्विचित्राणीह भाषसे ॥१॥ 


विदुर उवाच | 


सर्वतीर्थेषु वा स्नानं सर्वभूतेषु चार्जवम्‌ । 
उभे एते समे स्यातामार्जवं वा विशिष्यते ॥२॥ 


आर्जवं प्रतिपद्यस्व पुत्रेषु सततं विभो । 
इह कीर्ति परां प्राप्य प्रेत्य स्वर्गमवाप्स्यसि ॥३॥ 


यावत्कीतिर्मनुष्यस्य पुण्या लोकेषु गीयते । 
तावत्स पुरुषव्याघ्र स्वर्गलोके महीयते ॥४॥ 


अत्राप्युदाहरन्तीममितिहासं पुरातनम्‌ । 
विरोचनस्य संवादं केशिन्यर्थे सुधन्वना ॥५॥ 


केशिन्युवाच । 
किं ब्राह्मणाः स्विच्छरेयासो दितिजाः स्विद्विरोचन | 


अथ केन स्म पर्यङ्कं सुधन्वा नाधिरोहति ॥६॥ 

विरोचन उवाच | 


प्राजापत्या हि वै श्रेष्ठा वयं केशिनि सत्तमाः | 
अस्माकं खल्विमे लोकाः के देवाः कै दविजातयः ॥७॥ 


केशिन्युवाच । 


इहैवास्स्व प्रतीक्षाव उपस्थाने विरोचन । 
सुधन्वा प्रातरागन्ता पश्येयं वां समागतौ ॥८॥ 


विरोचन उवाच | 


तथा भद्रे करिष्यामि यथा त्वं भीरु भाषसे | 
सुधन्वानं च मां चैव प्रातर्द्रष्टासि सङ्गतौ ॥९॥ 


विदुर उवाच | 


अन्वालभे हिरण्मयं प्राह्मदेऽह तवासनम्‌ । 
एकत्वमुपसम्पन्नो न त्वासेयं त्वया सह ॥१०॥ 


विरोचन उवाच | 


अन्वाहरन्तु फलकं कूर्च वाप्यथ वा बृसीम्‌ । 
सुधन्वन्न त्वमर्होऽसि मया सह समासनम्‌ ॥१९॥ 


सुधन्वोवाच । 

पितापि ते समासीनमुपासीतैव मामधः | 
बालः सुखैधितो गेहे न त्वं किं चन बुध्यसे ॥१२॥ 


विरोचन उवाच | 


हिरण्यं च गवाश्चं च यद्वित्तमसुरेषु नः । 
सुधन्वन्विपणे तेन प्रश्रं पृच्छाव ये विदुः ॥१३॥ 


सुधन्वोवाच । 
हिरण्यं च गवाश्चं च तवैवास्तु विरोचन । 
प्राणयोस्तु पणं कृत्वा प्रश्न पृच्छाव ये विदुः ॥१४॥ 
विरोचन उवाच | 


आवां कुत्र गमिष्यावः प्राणयोर्विपणे कृते । 
न हि देवेष्वह स्थाता न मनुष्येषु करहि चित्‌ ॥१५॥ 


सुधन्वोवाच । 
पितरं ते गमिष्यावः प्राणयोर्विपणे कृते । 
पुत्रस्यापि स हेतो प्रह्रादो नानृतं वदेत्‌ ॥१६॥ 


प्रह्लाद उवाच । 


इमौ तौ सम्प्रदश्येते याभ्यां न चरितं सह । 
आशीविषाविव क्रुद्धावेकमार्गमिहागतौ ॥१७॥ 

कि वै सहैव चरतो न पुरा चरतः सह । 
विरोचनैतत्पृच्छामि किं ते सख्यं सुधन्वना ॥१८॥ 


विरोचन उवाच | 


न मे सुधन्वना सख्यं प्राणयोरविपणावहे । 
प्रह्राद तत्वामृष्च्छामि मा प्रश्नमनृतं वदीः ॥१९॥ 


प्रह्नाद उवाच | 


उटकं मधुपर्कं चाप्यानयन्तु सुधन्वने । 
ब्रह्मन्नभ््यर्दनीयोऽसि शेता गौः पीवरी कृता ॥२०॥ 


सुधन्वोवाच । 
उटकं मधुपर्कं च पथ एवार्पितं मम । 
प्रह्राद त्वं तु नौ प्रश्रं तथ्यं प्रब्रूहि पृच्छतोः ॥२९॥ 


प्रह्नाद उवाच | 


पुर्तो वान्यो भवान्ब्रह्मन्साक््ये चैव भवेत्स्थितः । 
तयोर्विवदतोः प्रश्न कथमस्मद्विभो वदेत्‌ ॥२२॥ 


अथ यो नैव प्रब्रूयात्सत्यं वा यदि वानृतम्‌ । 
एतत्सुधन्वन्पृच्छामि दुर्विवक्ता स्म किं वसेत्‌ ॥२३॥ 


सुधन्वोवाच । 

यां रात्रिमधिविन्ना स्री यां चैवाक्ष पराजितः | 
यां च भाराभितप्ताङ्गो दुर्विवक्ता स्म तां वसेत्‌ ॥२४॥ 


नगरे प्रतिरुद्धः सन्बहिद्ररि बुभुक्षितः । 
अमित्रान्भूयसः पश्यन्दुरविवक्ता स्म तां वसेत्‌ ॥२५॥ 


पञ्च पश्वनृते हन्ति दश हन्ति गवानृते । 
शतमश्वानृते हन्ति सहस्रं पुरुषानृते ॥२६॥ 


हन्ति जातानजातांश्च दहदिरण्यार्थोऽनृतं वदन्‌ । 
सर्वं भूम्यनृते हन्ति मा स्म भूम्यनृतं वदीः ॥२७॥ 


प्रह्नाद उवाच | 


मत्तः श्रेयानङ्गिरा वै सुधन्वा त्वद्विरोचन । 
मातास्य श्रेयसी मातुस्तस्मात्वं तेन वै जितः ॥२८॥ 


विरोचन सुधन्वायं प्राणानामीश्वरस्तव । 
सुधन्वन्पुनरिच्छामि त्वया दत्तं विरोचनम्‌ ॥२९॥ 


सुधन्वोवाच । 
यद्धर्ममवृणीथास्त्वं न कामादनृतं वदीः | 
पुनर्ददामि ते तस्मात्पुत्रं प्रह्राद दुर्वभम्‌ ॥३०॥ 


एष प्रह्माद पुत्रस्ते मया दत्तौ विरोचनः । 
पादप्रक्षालनं कुर्यात्कुमार्याः संनिधौ मम ॥३१॥ 

विदुर उवाच | 


तस्माद्राजेन्द्र भूस्यर्थे नानृतं वक्तुमहसि । 
मा गमः स सुतामात्योऽत्ययं पुत्राननुभ्रमन्‌ ॥३२॥ 


न देवा यष्टिमादाय रक्षन्ति पशुपालवत्‌ । 
यं तु रक्षितुमिच्छन्ति बुटध्या संविभजन्ति तम्‌ ॥३३॥ 


यथा यथा हि पुरुषः कल्याणे कुरुते मनः । 
तथा तथास्य सर्वार्थाः सिध्यन्ते नात्र संशयः ॥३४॥ 


न छन्दांसि वृजिनात्तारयन्ति 

आयाविनं मायया वर्तमानम्‌ | 

नीड शकुन्ता इव जातपक्षाश्‌ 
छन्दांस्येनं प्रजहत्यन्तकाले ॥३५॥ 


मत्तापानं कलह पूगवैर 
भार्यापत्योरन्तरं जातिभेटम्‌ । 
राजदिष्टं सखरीपुमांसोर्विवादं 
वर्ज्यान्याहूर्यश्च पन्थाः प्रदुष्ठः ॥३६॥ 
सामुद्रिकं वणिजं चोरपूर्वं 
शलाक धूर्त च चिकित्सक च | 
अरिच मित्रं च कुशीलवं च 

नैतान्साख्येष्वधिकुर्वीत सस ॥३७॥ 


मानाग्निहोत्रमुत मानमौनं 

मानेनाधीतमुत मानयज्लः । 

एतानि चत्वार्यभयङ्कराणि 
भयं प्रयच्छन्त्ययथा कृतानि ॥३८॥ 


अगार दाही गरदः कुण्डाशी सोमविक्रयी । 
पर्व कारश्च सूची च मित्र भुक्पारदारिकः ॥३९॥ 


भरूणहा गुरु तल्पी च यश्च स्यात्पानपो द्विजः । 
अतितीक्ष्णश्च काकश्च नास्तिको वेद निन्दकः ॥५०॥ 


सुव प्रग्रहणो व्रात्यः कीनाशश्चार्थवानपि । 
रक्षेत्युक्तश्च यो हिस्यात्सरवे ब्रह्मण्हणैः समाः ॥५१॥ 


तृणोक्लया जायते जातरूपं 
युगे भद्रौ व्यवहारेण साधुः । 
शूरो भयेष्वर्थकृच्छरेषु धीरः 
कृच्छरस्वापत्सु सुहृदश्चारयश्‌ च ॥४२॥ 


जरा रूपं हरति हि धैर्यमाशा 

मृत्युः प्राणान्धर्मचर्यामसूया । 

क्रोधः श्रियं शीलमनार्यसेवा 
द्वियं कामः सर्वमेवाभिमानः ॥५३॥ 

श्रीर्मङ्गलात्प्रभवति प्रागल्भ्यात्सम्प्रवर्धते | 
दाक्ष्यात्तु कुरुते मूलं संयमात्प्रतितिष्ठति ॥५५४॥ 


अष्टौ गुणाः पुरुषं दीपयन्ति 
प्रजा च कौल्यं च टमः श्रुतं च | 

पराक्रमश्चाबह भाषिता च 
दानं यथाशक्ति कृतता च ॥४५॥ 


एतान्गुणांस्तात महानुभावान्‌ 

एको गुणः संश्रयते प्रसद्य । 

राजा यदा सत्कुरुते मनुष्यं 
सर्वान्गुणनेष गुणोऽतिभाति ॥४६॥ 


अष्टौ नृपेमानि मनुष्यलोके 
स्वर्गस्य लोकस्य निदर्शनानि | 
चत्वार्येषामन्ववेतानि सद्धिश्‌ 
चत्वार्येषामन्ववयन्ति सन्तः ॥५७॥ 


यज्ञो दानमध्ययनं तपश्‌ च 
चत्वार्यतान्यन्ववेतानि सद्धिः | 
दमः सत्यमार्जवमानृशंस्यं 
चत्वार्येतान्यन्ववयन्ति सन्तः ॥४८॥ 


न सा सभा यत्र न सन्ति वृद्धा 

न ते वृद्धा ये न वदन्ति धर्मम्‌ | 
नासौ हर्मो यतन सत्यमस्ति 
न तत्सत्यं यच्छलतेनानुविद्धम्‌ ॥४९॥ 


सत्यं सूपं श्रुतं विद्या कौल्यं शीलं बलं धनम्‌ । 
शौर्यं च चिरभाष्यं च दशः संसर्गयोनयः ॥५०॥ 


पापं कुर्वन्पापकीर्तिः पापमेवाश्रुते फलम्‌ । 
पुण्यं कुर्वन्पुण्यकीर्तिः पुण्यमेवाश्रुते फलम्‌ ॥५१॥ 


पापं प्रजां नाशयति क्रियमाणं पुनः पुनः | 
नष्टप्रलः पापमेव नित्यमारभते नरः ॥५२॥ 


पुण्यं प्रजां व्यति क्रियमाणं पुनः पुनः । 
वृद्धप्रजलः पुण्यमेव नित्यमारभते नरः ॥५३॥ 


असूयको टन्द शूको निष्ठुरो वैरकृन्नरः । 
स कृच्छर महदाप्नोतो नचिरात्पापमाचरन्‌ ॥५४॥ 


अनसूयः कृतप्रज्टः शोभनान्याचरन्सदा । 
अकृच्छ्रात्सुखमाप्नोति सर्वत्र च विराजते ॥५५॥ 


प्रजलामेवागमयति यः प्राज्ञेभ्यः स पण्डितः | 


प्राज्ञो ह्यवाप्य धर्माथौ शक्नोति सुखमेधितुम्‌ ॥५६॥ 


दिवसेनैव तत्कुर्यायेन रातौ सुखं वसेत्‌ । 

अष्ट मासेन तत्कुर्यायेन वर्षाः सुखं वसेत्‌ ॥५७॥ 


पूर्वे वयसि तत्कुर्याद्येन वृद्धसुखं वसेत्‌ । 
यावज्जीवेन तत्कुर्यायेन प्रेत्य सुखं वसेत्‌ ॥५८॥ 


जीर्णमन्नं प्रशंसन्ति भार्यं च गतयौवनाम्‌ | 
शूर विगतसङ्ग्रामं गतपारं तपस्विनम्‌ ॥५९॥ 


धनेनाधर्मलब्धेन यच्छिद्रमपिधीयते | 
असंवृतं तद्भवति ततोऽन्यदवदीर्यते ॥६०॥ 


गुरुरात्मवतां शास्ता शासा राजा दुरात्मनाम्‌ । 
अथ प्रच्छन्नपापानां शास्ता वैवस्वतो यमः ॥६१॥ 


ऋषीणां च नदीनां च कुलानां च महामनाम्‌ । 
प्रभवो नाधिगन्तव्यः स्रीणां दुश्चरितस्य च ॥६२॥ 


द्विजातिपूजाभिरतो दाता जातिषु चार्जवी | 
क्षत्रियः स्वर्मभाग्राजश्चिर पालयते महीम्‌ ॥६३॥ 


सुवर्णपुष्पां पृथिवीं चिन्वन्ति पुरुषास्रयः । 
शूरश्च कृतविद्यश्च यश्च जानाति सेवितुम्‌ ॥६५॥ 


बुदिश्रेष्ठानि कर्माणि वाहूमध्यानि भारत । 
तानि जङ्घा जघन्यानि भारप्रत्यवराणि च ॥६५॥ 

दुर्योधने च शकुनौ मूढे दुःशासने तथा । 
कर्णे चैश्वर्यमाधाय कथं त्वं भूतिमिच्छसि ॥६६॥ 


सर्वेर्मुणैरुपेताश्च पाण्डवा भरतर्षभ । 
पितृवत्त्वयि वर्तन्ते तेषु वर्तस्व पुत्रवत्‌ ॥६७॥ 


॥ इति श्रीमहाभारते उद्योगपर्वणि प्रजागरपर्वणि 
विदुरहितवाक्ये पञ्चत्रिंशोऽध्यायः ॥३५॥ 

अध्यायः ३६ 


विदुर उवाच | 


अत्रैवोदाहरन्तीममितिहासं पुरातनम्‌ । 
आत्रेयस्य च संवाद साध्यानां चेति नः श्रुतम्‌ ॥१॥ 


चरन्तं हससूपेण महर्षिं संशितव्रतम्‌ । 
साथ्या देवा महाप्राज्ञं पर्यपृच्छन्त वै पुरा ॥२॥ 


साध्या ऊचुः । 
साध्या देवा वय्मस्मो महर्षे 
दृष्ट्वा भवन्तं न शक्नुमोऽनुमातुम्‌ । 
श्रुतेन धीरो बुद्धिमास्त्वं मतो नः 
काव्यां वाचं वक्तुमहस्युदाराम्‌ ॥३॥ 


हस उवाच । 


एतत्कार्यममराः संश्रुतं मे 
धृतिः शमः सत्यधर्मानुवृत्तिः । 

ग्रत्थिं विनीय हृदयस्य सर्व 
प्रियाप्रिये चात्मवशं नयीत ॥४॥ 


आक्रुश्यमानो नाक्रोशेन्मन्युरेव तितिक्षितः । 
आक्रोष्टारं निर्दहति सुकृतं चास्य विन्दति ॥५॥ 

नाक्रोशी स्यान्नावमानी परस्य 
मित्रद्रोही नोत नीचोपसेवी | 
न चातिमानी न च हीनवृत्तो 
रूक्षा वाचं रुशती वर्जयीत ॥६॥ 


मर्माण्यस्थीनि हृदयं तथास्‌ 
घोरा वायो निर्दहन्तीह पुंसाम्‌ । 
तस्माद्वाचं रुशतीं रुक्षरूपां 
धर्मारामो नित्यशो वर्जयीत ॥७॥ 


अरु तुर परुषं रूक्षवाचं 
वाक्कण्टकैरवितुदन्तं मनुष्यान्‌ । 
विययादलक्ष्मीकतमं जनानां 
मुखे निबद्धां निरृतिं वहन्तम्‌ ॥८॥ 


परश्चेदेनमधिविध्येत बाणैर्‌ 
भृशं सुतीक्ष्णैरनलार्कं दीप्तैः | 
विरिच्यमानोऽप्यतिरिच्यमानो 
वियात्कविः सुकृतं मे दधाति ॥९॥ 
यदि सन्तं सेवते यद्यसन्तं 
तपस्विनं यदि वा स्तेनमेव । 
वासो यथा रङ्ग वशं प्रयाति 
तथा स तेषां वशमभ्युपैति ॥१०॥ 

वाद तु यो न प्रवदेन्न वादयेद्‌ 
यो नाहतः प्रतिहन्यान्न घातयेत्‌ । 
यो हन्तुकामस्य न पापमिच्छेत्‌ 
तस्मै देवाः स्पृहयन्त्यागताय ॥१९॥ 


अव्याहतं व्याहृताच्छ्रेय आहुः 
सत्यं वदेद्व्याहृतं तदिदितीयम्‌ । 
प्रियवदेदव्याहृतं तत्तृतीयं 
धर्म्यं वदेद्व्याहृतं तच्चतुर्थम्‌ ॥१२॥ 


यादृशैः संविवदते यादशांश्‌ चोपसेवते । 
यादृगिच्छेच्च भवितुं तादृग्भवति पूरुषः ॥१३॥ 


यतो यतो निवर्तते ततस्ततो विमुच्यते | 
निवर्तनादि सर्वतो न वेत्ति दुःखमण्वपि ॥१४॥ 


न जीयते नोत जिगीषतेऽन्यान्‌ 
न वैरक्कृच्चाप्रतिघातकश्‌ च । 
निन्दा प्रशंसासु समस्वभावो 
न शोचते हृष्यति नैव चायम्‌ ॥१५॥ 


भावमिच्छति सर्वस्य नाभावे कुरुते मतिम्‌ । 
सत्यवादी मृदुदान्तौ यः स उत्तमपूरुषः ॥१६॥ 


नानर्थकं सान्त्वयति प्रतिलाय ददाति च | 

राद्दापरादे जानाति यः स मध्यमपूरुषः ॥१७॥ 


दुःशासनस्तूपहन्ता न शास्ता 
नावर्तते मन्युवशात्कृतघ्नः । 
न कस्य चिन्मित्रमथो दुरात्मा 

कलाश्चैता अधमस्येह पुंसः ॥१८॥ 


न श्रदधाति कल्याणं परेभ्योऽप्यात्मशङ्कितः | 
निराकरोति मित्राणि यो चै सोऽधम पूरुषः ॥१९॥ 


उत्तमानेव सेवेत प्राते काले तु मध्यमान्‌ | 
अधमांस्तु न सेवेत य इच्छेच्करेय आत्मनः ॥२०॥ 


प्राप्नोति वै वित्तमसद्रलेन 
नित्योत्थानात्प्रजलया पौरुषेण । 
न त्वेव सम्यग्लभते प्रशसां 
न वृत्तमाप्नोति महाकुलानाम्‌ ॥२१॥ 


धृतराष्ट्र उवाच । 
महाकुलानां स्पृहयन्ति देवा 
धमार्थवृद्वाश्च बहूश्रुताश्‌ च । 


पृच्छामि त्वां विदुर प्रश्नमेतं 
भवन्ति वै कानि महाकुलानि ॥२२॥ 

विदुर उवाच | 


तमो दमो ब्रह्मवित्वं वितानाः 
पुण्या विवाहाः सततान्न दानम्‌ । 

येष्वेवैते सप्तगुणा भवन्ति 
सम्यग्वृत्तास्तानि महाकुलानि ॥२३॥ 


येषां न वृत्तं व्यथते न योनिर्‌ 
वृत्तप्रसादेन चरन्ति धर्मम्‌ | 
ये कीर्तिमिच्छन्ति कुले विशिष्टां 
त्यक्तानृतास्तानि महाकुलानि ॥२४॥ 


अनिज्ययाविवाहैश्च वेदस्योत्सादनेन च | 
कुलान्यकुलतां यान्ति धर्मस्यातिक्रमेण च ॥२५॥ 


देवद्रव्यविनाशेन ब्रह्म स्वहरणेन च । 
कुलान्यकुलतां यान्ति ब्राह्मणातिक्रमेण च ॥२६॥ 


ब्राह्मणानां परिभवात्परिवादाच्च भारत । 
कुलान्यकुलतां यान्ति न्यासापहरणेन च ॥२७॥ 


कुलानि समुपेतानि गोभिः पुरुषतोऽश्वतः । 
कुलसङ्ख्यां न गच्छन्ति यानि हीनानि वृत्ततः ॥२८॥ 


वृत्ततस्त्वविहीनानि कुलान्यल्पधनान्यपि । 

कुलसङ्ख्यां तु गच्छन्ति कर्षन्ति च मयद्यशः ॥२९॥ 


मा नः कुले वैरकृत्कश्‌ चिदस्तु 
राजामात्यो मा परस्वापहारी । 
मित्रद्रोही नैकृतिकोऽनृती वा 
पूर्वाशी वा पितृदेवातिथिभ्यः ॥३०॥ 


यश्च नो ब्राह्मणं हन्याद्यश्च नो ब्राह्मणान्दिषेत्‌ । 
न नः स समिति गच्कछेयश्च नो निर्वपेत्कृषिम्‌ ॥३१॥ 


तृणानि भूमिरुदकं वाक्चतुर्थी च सूनृता । 
सतामेतानि गेहेषु नोच्छिद्यन्ते कदा चन ॥३२॥ 


श्रद्धया परया राजन्नुपनीतानि सत्कृतिम्‌ । 
प्रवृत्तानि महाप्राज्ञ धर्मिणां पुण्यकर्मणाम्‌ ॥३३॥ 


सूक्ष्मोऽपि भारं नृपते स्यन्टनौ वै 
शक्तो वोढुं न तथान्ये महीजाः । 
एवं युक्ता भारसहा भवन्ति 
महाकुलीना न तथान्ये मनुष्याः ॥३४॥ 


न तन्मित्र यस्य कोपाद्विभेति 
यद्रा मित्रं शङ्कितेनोपचर्यम्‌ | 
यस्मिन्मित्रे पितरीवाश्वसीत 
तद्वै मित्रं सङ्गतानीतराणि ॥३५॥ 

यदि चेदप्यसम्बन्धो मित्रभावेन वर्तते | 
स एव बन्धुस्तन्मित्रं सा गतिस्तत्परायणम्‌ ॥३६॥ 


चलचित्तस्य वै पुंसो वृद्धाननुपसेवतः । 
पारिप्लवमतेर्नित्यमधुवो मित्र सङ्ग्रहः ॥३७॥ 


चलचित्तमनात्मानमिन्द्रियाणां वशानुगम्‌ । 
अर्थाः समतिवर्तन्ते हसाः शुष्कं सरो यथा ॥३८॥ 


अकस्मादेव कुप्यन्ति प्रसीदन्त्यनिमित्ततः | 
शीलमेतदसाधघूनामभरं पारिप्लवं यथा ॥३९॥ 


सत्कृताश्च कृतार्थाश्च मित्राणां न भवन्ति ये | 
तान्मृतानपि क्रव्यादाः कृतघ्नान्नोपभुञ्जते ॥४०॥ 


अर्थयेदेव मित्राणि सति वासति वा धने । 
नानर्थयन्विजानाति मित्राणां सारफल्गुताम्‌ ॥४९॥ 


सन्तापाद्‌भ्रश्यते रूपं सन्तापाद्‌भ्रश्यते बलम्‌ । 
सन्तापाद्‌भ्रश्यते जानं सन्तापादव्याधिमृच्छति ॥५२॥ 


अनवाप्यं च शोकेन शरीर चोपतप्यते | 
अमित्राश्च प्रहृष्यन्ति मा स्म शोके मनः कृथाः ॥४३॥ 


पुनर्नरो मरियते जायते च 

पुनर्नरो हीयते वधते पुनः । 
पुनर्मरो याचति याच्यते च 

पुनर्मरः शोचति शोच्यते पुनः ॥५४॥ 
सुखं च दुःखं च भवाभवौ च 

लाभालाभौ मरणं जीवितं च | 
पर्यायशः सर्वमिह स्पृशन्ति 

तस्माद्धीरो नैव हृष्येन्न शोचेत्‌ ॥५५॥ 


चलानि हीमानि षडिन्द्रियाणि 
तेषां यद्यद्वर्तते यत्र यत्र | 
ततस्ततः स्रवते बुद्धिरस्य 
चछिद्रोद कुम्भादिव नित्यमम्भः ॥५६॥ 


धृतराष्ट्र उवाच । 


तनुरुच्छः शिखी राजा मिथ्योपचरितो मया । 
मन्दानां मम पुत्राणां युद्धेनान्तं करिष्यति ॥५७॥ 


नित्योदविगनमिद सर्वं नित्योद्धिग्नमिदं मनः | 
यत्तत्पदमनुद्धिग्नं तन्मे वद महामते ॥५८॥ 


विदुर उवाच । 
नान्यत्र विद्या तपसोनान्यत्रेन्द्रिय निग्रहात्‌ । 

नान्यत्र लोभसन्त्यागाच्छान्िं पश्याम तेऽनघ ॥४९॥ 


बुटथ्या भयं प्रणुदति तपसा विन्दते महत्‌ । 
गुरुशुश्रूषया जानं शान्तिं त्यागेन विन्दति ॥५०॥ 


अनाश्रिता दानपुण्यं वेद पुण्यमनाश्रिताः | 
रागद्वेषविनिर्मुक्ता विचरन्तीह मोक्षिणः ॥५१॥ 


स्वधीतस्य सुयुद्धस्य सुकृतस्य च कर्मणः | 
तपसश्च सुतप्तस्य तस्यान्ते सुखमेधते ॥५२॥ 


स्वास्तीर्णानि शयनानि प्रपन्ना 
न वै भिन्ना जातु निद्रां लभन्ते | 
न स्त्रीषु राजब्रतिमाप्नुवन्ति 
न मागधैः स्तूयमाना न सूतैः ॥५३॥ 


न चै भिन्ना जातु चरन्ति धर्म 
न वै सुखं प्राप्नुवन्तीह भिन्नाः । 
न वै भिन्ना गौरवं मानयन्ति 
न वै भिन्नाः प्रशमं रोचयन्ति ॥५४॥ 


न वै तेषां स्वदते पथ्यमुक्तं 
योगक्षेमं कल्पते नोत तेषाम्‌ । 
भिन्नानां वै मनुजेन्द्र परायणं 

न विद्यते किं चिटन्यद्विनाशात्‌ ॥५५॥ 

सम्भाव्यं गोषु सम्पन्नं सम्भाव्यं ब्राह्मणे तपः | 
सम्भाव्यं स््रीषु चापल्यं सम्भाव्यं ज्ञातितो भयम्‌ ॥५६॥ 


तन्तवोऽप्यायता नित्यं तन्तवो बहुलाः समाः । 
वबहू्बहूत्वादायासान्सहन्तीत्युपमा सताम्‌ ॥५७॥ 


धूमायन्ते व्यपेतानि ज्वलन्ति सहितानि च | 
धृतराष्टोल्मुकानीव ज्ञातयो भरतर्षभ ॥५८॥ 


ब्राह्मणेषु च ये शूराः स्त्रीषु जातिषु गोषु च । 
वृन्तादिव फल पक्वं धृतराष्ट्र पतन्ति ते ॥५९॥ 


महानप्येकजो वृक्षौ बलवान्सुप्रतिष्ठितः । 
प्रसह्य एव वातेन शाखा स्कन्धं विमर्दितुम्‌ ॥६०॥ 


अथ ये सहिता वृक्षाः सङ्घशः सुप्रतिष्ठिताः । 
ते हि शीघ्रतमान्वातान्सहन्तेऽन्योन्यसंश्रयात्‌ ॥६१॥ 


एवं मनुष्यमप्येकं गुणैरपि समन्वितम्‌ । 
शक्यं द्विषन्तो मन्यन्ते वायुद्रुममिवौकजम्‌ ॥६२॥ 


अन्योन्यसमुपष्टम्भादन्योन्यापाश्रयेण च । 
जातयः सम्प्रवर्धन्ते सरसीवोत्पलान्युत ॥६३॥ 


अवध्या ब्राह्मणा गावो स्रियो बालाश्च जातयः | 


121120112121 ५८५५ .5\//2142101121.014 \/10॥॥ ५४ 


॥ि 5 0 ह 


येषां चान्नानि भुञ्जीत ये च स्युः शरणागताः ॥६४॥ 


न मनुष्ये गुणः कश्चिदन्यो धनवताम्‌ अपि | 
अनातुरत्वाद्धद्र ते मृतकल्पा हि रोगिणः ॥६५॥ 


अव्याधिजं कटुकं शीर्ष रोगं 
पापानुबन्धं परुषं तीक्ष्णमुग्रम्‌ । 
सतां पेयं यन्न पिबन्त्यसन्तो 
मन्युं महाराज पिब प्रशाम्य ॥६६॥ 


रोगार्दिता न फलान्याद्रियन्ते 
न वै लभन्ते विषयेषु तत्वम्‌ । 
दुःखोपेता रोगिणौ नित्यमेव 

न बुध्यन्ते धनभोगान्न सौख्यम्‌ ॥६७॥ 


पुरा द्युक्तो नाकरोस्त्वं वचो मे 
दयूते जितां द्रौपदीं प्रक्ष्य राजन्‌ । 
दुर्योधनं वारयेत्यक्षवत्यां 
कितवत्वं पण्डिता वर्जयन्ति ॥६८॥ 


न तद्रतं यन्मृदुना विरुध्यते 

मिश्रो धर्मस्तरसा सेवितव्यः । 

प्रध्वंसिनी ब्रूरसमाहिता श्रीर्‌ 
मृदुप्रौढा गच्छति पुत्रपौत्रान्‌ ॥६९॥ 

धार्तराष्टाः पाण्डवान्पालयन्तु 
पाण्डोः सुतास्तव पुत्राश्च पान्तु । 
एकारिमित्राः कुरवो द्येकमन्त्रा 
जीवन्तु राजन्सुखिनः समृद्धाः ॥७०॥ 


मेढीभूतः कौरवाणां त्वमद्य 
त्वय्याधीनं कुरु कुलमाजमीढ । 
पार्थान्बालान्वनवास प्रतप्तान्‌ 
गोपायस्व स्वं यशस्तात रक्षन्‌ ॥७१॥ 


सन्धत्स्व त्वं कौरवान्पाण्डूपुत्रैर्‌ 
मा तेऽन्तरं रिपवः प्रार्थयन्तु । 
सत्ये स्थितास्ते नरदेव सर्वे 
दुर्योधनं स्थापय त्वं नरेन्द्र ॥७२॥ 


॥ इति श्रीमहाभारते उद्योगपर्वणि प्रजागरपर्वणि 
विदुरहितवाक्ये षटव्रंशोऽध्यायः ॥ ३६॥ 

अध्यायः 3७ 


विदुर उवाच | 


सप्तदशेमाबराजेन्द्र मनुः स्वायम्भुवोऽब्रवीत्‌ । 
वैचित्रवीर्य पुरुषानाकाशं मुष्टिभिर्घ्नतः ॥१॥ 


तानेविन्द्रस्य हि धनुरनाम्यं नमतोऽब्रवीत्‌ । 
अथो मरीचिनः पादाननाम्यान्नमतस्तथा ॥२॥ 


यश्चाशिष्यं शासति यश्‌ च कुप्यते 
यश्चातिवेलं भजते द्विषन्तम्‌ । 
स्रियश्च योऽरक्षति भव्रमस्तुते 
यश्चायाच्यं याचति यश्‌ च कत्थते ॥३॥ 


यश्चाभिजातः प्रकरोत्यकार्यं 

यश्चाबलो बलिना नित्यवैरी | 

अश्रद्दधानाय च यो ब्रवीति 
यश्चाकाम्यं कामयते नरेन्द्र ॥४॥ 


वध्वा हासं श्वशुरो यश्‌ च मन्यते 
वध्वा वसन्नुत यो मानकामः | 
परक्षेत्रे निर्वपति यश्च बीजं 
स्रियं च यः परिवदतेऽतिवेलम्‌ ॥५॥ 

यश्चैव लब्ध्वा न स्मरामीत्युवाच 
ट्वा च यः कत्थति याच्यमानः । 
यश्चासतः सान्त्वमुपासतीह 
एतेऽनुयान्त्यनिलं पाशहस्ताः ॥६॥ 


यस्मिन्यथा वर्तते यो मनुष्यस्‌ 
तस्मिंस्तथा वतितव्यं स धर्मः | 
मायाचारो मायया वर्तितव्यः 
साध्वाचारः साधुना प्रत्युदेयः ॥७॥ 


धृतराष्ट्र उवाच । 


शतायुरुक्तः पुरुषः सर्ववेदेषु वै यदा । 
नाप्नोत्यथ च तत्सर्वमायुः केनेह हेतुना ॥८॥ 


विदुर उवाच | 


अतिवादोऽतिमानश्च तथात्यागो नराधिपः | 
क्रोधश्चातिविवित्सा च मित्रद्रोहश्च तानि षट्‌ ॥९॥ 


एत एवासयस्तीक्ष्णाः कृन्तन्त्यायूषि देहिनाम्‌ । 
एतानि मानवान्घ्नन्ति न मृत्तुर्भद्रमस्तु ते ॥१०॥ 


विश्वस्तस्यैति यो दारान्यश्चापि गुरु तक्पगः | 
वृषली पतिद्विंजो यश्च पानपश्चैव भारत ॥१९॥ 

शरणागतहा चैव सर्वे ब्रह्महणैः समाः । 
एतैः समेत्य कर्तव्यं प्रायश्चित्तमिति श्रुतिः ॥१२॥ 


गृही वदान्योऽनपविद्ध वाक्यः 
शेषान्न भोकाप्यविहिसकश्‌ च । 
नानर्थकृत््यक्तकलिः कृतज्ञः 
सत्यो मृदुः स्वर्गमुपैति विद्वान्‌ ॥१३॥ 


सुलभाः पुरुषा राजन्सततं प्रियवादिनः । 
अप्रियस्य तु पथ्यस्य वक्ता श्रोता च दुर्लभः ॥१४॥ 


यो हि धर्म व्यपाश्रित्य हित्वा भर्तुः प्रियाप्रिये | 
अप्रियाण्याह पथ्यानि तेन राजा सहायवान्‌ ॥१५॥ 


त्यजेत्कुलार्थे पुरुषं ग्रामस्यार्थे कुलं त्यजेत्‌ । 
ग्रामं जनपदस्यार्थे आत्मार्थे पृथिवीं त्यजेत्‌ ॥१६॥ 


आपदर्थं धनं रक्षेद्दाराबक्षेदढनैरपि । 
आत्मानं सतत रक्षेदारैरपि धनैरपि ॥१७॥ 


रुक्तं मया बूतकालेऽपि राजन्‌ 
नैवं युक्तं वचनं प्रातिपीय । 
तदौषधं पथ्यमिवातुरस्य 

न रोचते तव वैचित्र वीर्य ॥१८॥ 

काकैरिमाश्चित्रबरह्मन्मयूरान्‌ 
पराजैष्ठाः पाण्डवान्धार्तरष्टटैः | 
हित्वा सिहान्क्रोष्ट कान्गूहमानः 
प्राप्ते काले शोचिता त्वं नरेन्द्र ॥१९॥ 


यस्तात न क्रुध्यति सर्वकालं 
भृत्यस्य भक्तस्य हिते रतस्य | 
तस्मिन्भृत्या भर्तरि विश्वसन्ति 
न चैनमापत्सु परित्यजन्ति ॥२०॥ 


न भृत्यानां वृत्ति संरोधनेन 

बाह्यं जनं सन्जिघक्षेदपूर्वम्‌ । 

त्यजन्ति द्येनमुचितावरुद्धाः 
स्निग्धा ह्यमात्याः परिहीनभोगाः ॥२१॥ 


कृत्यानि पूर्वं परिसङ्ख्याय सर्वाण्य्‌ 
आयव्ययावनुरूपां च वृत्तिम्‌ । 
सङ्गृहीयादनुरूपान्सहायान्‌ 

सहायसाध्यानि हि दुष्कराणि ॥२२॥ 


अभिप्रायं यो विदित्वा तु भर्तुः 
सर्वाणि कार्याणि करोत्यतन्द्रीः | 
वक्ता हितानामनुरक्त आर्यः 
शक्तिल आत्मेव हि सोऽनुकम्प्यः ॥२३॥ 

वाक्यं तु यो नाद्वियतेऽनुशिष्टः 
प्रत्याह यश्चापि नियुज्यमानः । 

प्रज्ञाभिमानी प्रतिकूलवादी 

त्याज्यः स तादृक्त्वरयैव भृत्यः ॥२५४॥ 


अस्तब्धमक्लीबमदीर्घसूत्रं 
सानुक्रोशं क्नक्ष्णमहार्यमन्यैः । 
अरोग जातीयमुदारवाक्यं 
दूतं वदन्त्यष्ट गुणोपपन्नम्‌ ॥२५॥ 


न विश्वासाज्जातु परस्य गेह 

गच्छेन्नरश्चेतयानो विकाले | 

न चत्वरे निशि तिष्ठेन्निगूढो 
न राजन्यां योषितं प्रार्थयीत ॥२६॥ 


न निहव सत्र गतस्य गच्छेत्‌ 

ससृष्ट मन्त्रस्य कुसङ्गतस्य । 

न च ब्रूयान्नाश्चसामि त्वयीति 
स कारणं व्यपदेशं तु कुर्यात्‌ ॥२७॥ 


घृणी राजा पुश्चली राजभृत्यः 

पुत्रो भ्राता विधवा बाल पुत्रा | 

सेना जीवी चोद्धूत भक्त एव 
व्यवहारे वै वर्जनीयाः स्युरेते ॥२८॥ 

गुणा टश स्नानशीलं भजन्ते 
बलं सूपं स्वरवर्णप्रशुद्धिः । 
स्पर्शश्च गन्धश्च विशुद्धता च 
श्रीः सौकुमार्यं प्रवराश्च नार्यः ॥२९॥ 


गुणाश्च षण्मितभुक्तं भजन्ते 
आरोग्यमायुश्च सुखं बलं च । 
अनाविलं चास्य भवेदपत्यं 

न चैनमाद्यून इति क्षिपन्ति ॥३०॥ 


अकर्म शीलं च महाशनं च 
लोकदिष्टं बहु मायं नृशंसम्‌ । 
अदेशकालज्मनिष्ट वेषम्‌ 
एतान्गृहे न प्रतिवासयीत ॥३१॥ 


कदर्यमाक्रोशकमश्रुतं च 
वराक सम्भूतममान्य मानिनम्‌ | 
निष्ठूरिणं कृतवैरं कृतघ्नम्‌ 
एतान्भृतार्तोऽपि न जातु याचेत्‌ ॥३२॥ 


सङ़क्लिष्टकर्माणमतिप्रवाद 
नित्यानृतं चादृठ भक्तिकं च | 
विकृष्टरागं बहुमानिनं चाप्य्‌ 
एतान्न सेवेत नराधमान्षट्‌ ॥३३॥ 

सहायबन्धना ह्यर्थाः सहायाश्चार्थबन्धनाः | 
अन्योन्यबन्धनावेतौ विनान्योन्यं न सिध्यतः ॥३४॥ 


उत्पाद्य पुत्राननृणांश्च कृत्वा 
वृत्तिं च तेभ्योऽनुविधाय कां चित्‌ । 

स्थाने कुमारीः प्रतिपाद्य सवा 
अरण्यसंस्थो मुनिवद्ुभूषेत्‌ ॥३५॥ 


हितं यत्सर्वभ्ूतानामात्मनश्च सुखावहम्‌ । 
तत्कुर्यादीश्वरो ह्येतन्मूलं धर्मार्थसिद्धये ॥३६॥ 


बुद्धिः प्रभावस्तेजश्च सत्त्वमुत्थानमेव च | 
व्यवसायश्च यस्य स्यात्तस्यावृत्ति भयं कुतः ॥३७॥ 


पश्य दोषान्पाण्डवैर्विग्रहे त्वं 
यत्र व्यथेरन्नपि देवाः स शक्राः | 
पुत्रर्येरं नित्यमुद्िग्नवासो 
यशः प्रणाशो द्विषतां च हर्षः ॥३८॥ 
भीष्मस्य कोपस्तव चेन्द्र कल्प 
द्रोणस्य राज्ञश्च युधिष्ठिरस्य । 
उत्सादयेल्लोकमिमं प्रवृद्धः 
श्येतो ग्रहस्तिर्यगिवापतन्खे ॥३९॥ 
तव पुत्रशतं चैव कर्णः पञ्च च पाण्डवाः । 

पृथिवीमनुशासेयुरयिलां सागराम्बराम्‌ ॥४०॥ 


धार्तराष्ट्रा वनं राजन्व्याघ्राः पाण्डुसुता मताः । 
मा वनं छिन्धि स व्याघ्रं मा व्याघ्रान्नीनशो वनात्‌ ॥४१॥ 


न स्यादनमृते व्याघ्रान्व्याघ्रा न स्युरृते वनम्‌ । 
वनं हि रक्ष्यते व्याघ्रैव्याघ्राब्रक्षति काननम्‌ ॥४२॥ 


न तथेच्छन्त्यकल्याणाः परेषां वेदितुं गुणान्‌ । 
यथैषां जातुमिच्छन्ति नैर्गुण्यं पापचेतसः ॥४३॥ 


अर्थसिद्धिं परामिच्छन्धर्ममेवादितश्‌ चरेत्‌ । 
न हि धर्मादपैत्यर्थः स्वर्गलोकादिवामृतम्‌ ॥५५४॥ 


यस्यात्मा विरतः पापात्कल्याणे च निवेशितः । 
तेन सर्वमिदं बुद्ध प्रकृतिर्विकृतिरश्च या ॥४५॥ 
यो धर्ममर्थं कामं च यथाकालं निषेवते | 
धर्मार्थकामसंयोगं योऽमूत्रेह च विन्दति ॥४६॥ 
संनियच्छति यो वेगमुत्थितं क्रोधहर्षयोः । 
स त्रियो भाजनं राजन्यश्चापत्सु न मुह्यति ॥५७॥ 
बलं पञ्च विधं नित्यं पुरुषाणां निबोध मे | 
यतु बाहुबलं नाम कनिष्ठं बलमुच्यते ॥४८॥ 
\/101। ॥५।॥। 

अमात्यलाभो भद्र ते द्वितीयं बलमुच्यते | 
धनलाभस्तृतीयं तु बलमाहूर्जिंगीषवः ॥४९॥ 


यत्त्वस्य सहजं राजन्ितृपैतामह बलम्‌ । 
अभिजात बलं नाम तच्चतुर्थं बलं स्मृतम्‌ ॥५०॥ 


येन त्वेतानि सर्वाणि सङ्गृहीतानि भारत । 
यद्रलानां बलं श्रेष्ठं तत्प्रजा बलमुच्यते ॥५९१॥ 


महते योऽपकाराय नरस्य प्रभवेन्नरः | 
तेन वैरं समासज्य दूरस्थोऽस्मीति नाश्वसेत्‌ ॥५२॥ 


स्त्रीषु राजसु सर्पेषु स्वाध्याये शत्रुसेविषु । 
भोगे चायुषि विश्वासं कः प्राज्ञः कर्तुमहति ॥५३॥ 


प्रजा शरेणाभिहतस्य जन्तोश्‌ 
चिकित्सकाः सन्ति न चौषधानि | 

न होममन्त्रा न च मङ्गलानि 
नाथर्वणा नाप्यगदाः सुसिद्धाः ॥५४॥ 


सर्पश्चाग्निश्च सिदहश्च कुलपुत्रश्च भारत । 
नावजेया मनुष्येण सर्वे ते ह्यतितेजसः ॥५५॥ 


अग्निस्तेजो महल्लोके गूढस्तिष्ठति दारुषु । 
न चोपयुङ्क्ते तद्दारु यावन्नो दीप्यते परैः ॥५६॥ 

स एव खलु दारुभ्यो यदा निर्मथ्य दीप्यते । 
तदा तच्च वनं चान्यन्निरदहत्याशु तेजसा ॥५७॥ 


एवमेव कुले जाताः पावकोपम तेजसः । 
क्षमावन्तो निराकाराः काष्ठेऽग्निरिव शेरते ॥५८॥ 


लता धमी त्वं सपुत्रः शालाः पाण्डूसुता मताः । 
न लता वर्धते जातु महाद्रूममनाश्रिता ॥५९॥ 


वनं राजंस्त्वं सपुत्रोऽम्बिकेय 
सिंहान्वने पाण्डवांस्तात विद्धि | 

सिंहैर्विहीनं हि वनं विनश्येत्‌ 
सिंहा विनश्येयुरृते वनेन ॥६०॥ 


॥ इति श्रीमहाभारते उद्योगपर्वणि प्रजागरपर्वणि 
विदुरवाक्ये सपत्रिंशोऽध्यायः ॥३७॥ 

अध्यायः ३८ 


विदुर उवाच | 


ऊर्ध्वं प्राणा दयुत्क्रामन्ति यूलः स्थविर आयति । 
प्रत्युत्थानाभ्निवादाभ्यां पुनस्तान्पतिपद्यते ॥१॥ 


पीठ दत्वा साधवेऽभ्यागताय 
आनीयापः परिनिर्णिज्य पादौ | 
सुखं पृष्ट्वा प्रतिवेदयात्म संस्थं 
ततो दद्यादन्नमवेक्ष्य धीरः ॥२॥ 


यस्योदकं मधुपर्क च गां च 
न मन्त्रवित्प्रतिगृह्णाति गेहे | 
लोभाद्वयादर्थकार्पण्यतो वा 
तस्यानर्थं जीवितमाहुरायाः ॥३॥ 


चिकित्सकः शक्य कर्तावकीर्णी 
स्तेनः क्रूरो मद्यपो भूणहा च | 
सेनाजीवी श्रुतिविक्रायकश्‌ च 
भ्रंशं प्रियोऽप्यतिथिर्नोदकाः ॥५४॥ 
अविक्रेयं लवणं पक्वमन्नं दधि 
क्षीर मघु तैलं घृतं च | 
तिला मांसं मूलफलानि शाक 

रक्तं वासः सर्वगन्धा गुडश्‌ च ॥५॥ 


अरोषणो यः समलोष्ट काञ्चनः 

प्रहीण शोको गतसन्धि विग्रहः | 
निन्दा प्रशसोपरतः प्रियाप्रिये 

चरन्नुदासीनवदेष भिक्षुकः ॥६॥ 


नीवार मूलेङ्गुद शाकवृत्तिः 
सुसंयतात्माग्निकार्येष्वचोद्यः | 
वने वसन्नतियथिष्वप्रमत्तौ 
धुरन्धरः पुण्यकृदेष तापसः ॥७॥ 


अपकृत्वा बुद्धिमतो दूरस्थोऽस्मीति नाश्वसेत्‌ । 
दीघो बुद्धिमतो बाहू याभ्यां हिंसति हसितः ॥८॥ 


न विश्चसेदविश्चस्ते विश्वस्ते नातिविश्वसेत्‌ । 
विश्चासाद्भयमुत्पन्नं मूलान्यपि निकृन्तति ॥९॥ 


अनीर््यर्ु्तदारः स्यात्संविभागी प्रियंवदः । 
क्क्ष्णो मधुरवाक्स््रीणां न चासां वशगो भवेत्‌ ॥१०॥ 


पूजनीया महाभागाः पुण्याश्च गृहदीप्तयः । 
स्रियः त्रियो गृहस्योक्तास्तस्माद्रक्ष्या विशेषतः ॥१९॥ 


पितुरन्तःपुर टबयान्मातुरदयान्महानसम्‌ । 

गोषु चात्मसमं दद्यात्स्वयमेव कृषिं व्रजेत्‌ । 
भूत्यर्वणिज्याचार च पुत्रैः सेवेत ब्राह्मणान्‌ ॥१२॥ 


अद्योऽग्नि््रह्मतः क्षत्रमश्मनो लोहमुत्थितम्‌ । 
तेषां सर्वत्रगं तेजः स्वासु योनिषु शाम्यति ॥१३॥ 


नित्यं सन्तः कुले जाताः पावकोपम तेजसः । 
क्षमावन्तो निराकाराः काष्ठेऽग्निरिव शेरते ॥१५॥ 


यस्य मन्त्रं न जानन्ति बाह्याश्वाभ्यन्तराश्‌ च ये । 
स राजा सर्वतश्वक्षुश्िरमेश्वर्यमश्रुते ॥१५॥ 


करिष्यन्न प्रभाषेत कृतान्येव च दशंयेत्‌ । 
धर्मकामार्थ कार्याणि तथा मन्त्रौ न भिद्यते ॥१६॥ 


गिरिपृष्ठमुपारुल्य प्रासाद वा रहोगतः । 
अरण्ये निःशलके वा तत्र मन्त्रौ विधीयते ॥१७॥ 


नासुहृत्परमं मन्त्रं भारताईति वेदितुम्‌ । 
अपण्डितो वापि सुहृत्पण्डितो वाप्यनात्मवान्‌ । 
अमात्ये ह्यर्थलिप्सा च मन्त्ररक्षणमेव च ॥१८॥ 


कृतानि सर्वकार्याणि यस्य वा पार्षदा विदुः । 
गूढमन्त्रस्य नृपतेस्तस्य सिदिरसंशयम्‌ ॥१९॥ 


अप्रशस्तानि कर्माणि यो मोहादनुतिष्ठति । 

स तेषां विपरिभ्रंशे भ्रश्यते जीवितादपि ॥२०॥ 


कर्मणां तु प्रशस्तानामनुष्ठानं सुखावहम्‌ । 
तेषामेवाननुष्ठानं पश्चात्तापकर महत्‌ ॥२१॥ 


स्थानवृद्ध क्षयज्स्य षाड्गुण्य विदितात्मनः । 
अनवज्ात शीलस्य स्वाधीना पृथिवी नृप ॥२२॥ 


अमोघक्रोधहर्षस्य स्वयं कृत्यान्ववेक्षिणः । 
आत्मप्रत्यय कोशस्य वसुधेयं वसुन्धरा ॥२३॥ 


नाममात्रेण तुष्येत छत्रेण च महीपतिः । 
भृत्येभ्यो विसृजेदर्थान्नैकः सर्वहरो भवेत्‌ ॥२५॥ 


ब्राह्मणो ब्राह्मणं वेद भर्ता वेद स्रियं तथा | 
अमात्यं नृपतिर्वेद राजा राजानमेव च ॥२५॥ 


न शत्रुरङ्कमापन्नो मोक्तव्यो वध्यतां गतः । 
अहताद्धि भयं तस्माज्जायते नचिरादिव ॥२६॥ 


दैवतेषु च यत्रेन राजसु ब्राह्मणेषु च । 
नियन्तव्यः सदा क्रोधो वृद्धबालातुरेषु च ॥२७॥ 


निरर्थं कलह प्राज्ो वर्जयेन्मूढ सेवितम्‌ । 
कीर्तिं च लभते लोके न चानर्थन युज्यते ॥२८॥ 
\/101। ॥५।॥। 

प्रसादो निष्फलो यस्य क्रोधश्चापि निरर्थकः | 
न तं भर्तारमिच्छन्ति षण्ठं पतिमिव सिय: ॥२९॥ 


न बुद्धिधनलाभाय न जाड्यमसमृद्धये । 
लोकपर्याय वृत्तान्तं प्राज्ो जानाति नेतरः ॥३०॥ 


विद्या शीलवयोवृद्ान्बुद्धिवृद्वाश्च भारत । 
धनाभरिजन वृद्धांश्च नित्यं मूढोऽवमन्यते ॥३१॥ 


अनार्य वृत्तमप्राजल्मसूयकमधार्जिकम्‌ | 
अनर्थः क्षिप्रमायान्ति वाग्दुष्टं क्रोधनं तथा ॥३२॥ 


अविसवादनं दानं समयस्याव्यतिक्रमः | 
आवर्तयन्ति भूतानि सम्यक्प्रणिहिता च वाक्‌ ॥३३॥ 


अविसंवादको दक्षः कृतज्लौ मतिमानृजुः । 
अपि सङ्क्षीण कोशोऽपि लभते परिवारणम्‌ ॥३४॥ 


धृतिः शमो दमः शौचं कारुण्यं वागनिष्ुरा । 
मित्राणां चानभिद्रोहः सतैताः समिधः श्रियः ॥३५॥ 


असंविभागी दुष्टात्मा कृतघ्नौ निरपत्रपः | 
तादृङ्नराधमो लोके वर्जनीयो नराधिप ॥३६॥ 


न स रात्रौ सुखं शेते स सर्पं इव वेश्मनि । 
यः कोपयति निर्दोषं स दोषोऽभ्यन्तरं जनम्‌ ॥३७॥ 

येषु दुष्टेषु दोषः स्याद्योगक्षेमस्य भारत । 
सदा प्रसादनं तेषां देवतानामिवाचरेत्‌ ॥३८॥ 


येऽर्थाः स्त्रीषु समासक्ताः प्रथमोत्पतितेषु च । 
ये चानार्य समासक्ताः सर्वै ते संशयं गताः ॥३९॥ 


यत्र स्त्री यत्र कितवो यत्र बालोऽनुशास्ति च | 
मज्जन्ति तेऽवशा देशा नद्यामश्मप्लवा इव ॥४०॥ 


प्रयोजनेषु ये सक्ता न विशेषेषु भारत । 
तानह पण्डितान्मन्ये विशेषा हि प्रसद्धिगनः ॥५९१॥ 


यं प्रशसन्ति कितवा यं प्रशसन्ति चारणाः | 
यं प्रशसन्ति बन्धक्यो न स जीवति मानवः ॥४२॥ 


हित्वा तान्परमेष्वासान्पाण्डवानमितौजसः । 
आहितं भारतैश्वर्यं त्वया दुर्योधने महत्‌ ॥४३॥ 


तं द्रक्ष्यसि परिभ्रष्टं तस्मात्त्वं नचिरादिव । 
एश्वर्यमदसमूढं बलिं लोकत्रयादिव ॥४४॥ 


॥ इति श्रीमहाभारते उद्योगपर्वणि प्रजागरपर्वणि 
विदुरवाक्ये उष्त्रिंशोऽध्यायः ॥३८॥ 

अध्यायः ३९ 


धृतराष्ट्र उवाच । 


अनीश्वरोऽयं पुरुषो भवाभवे 
सूत्रप्रोता दारुमयीव योषा | 
धात्रा हि दिष्टस्य वशे किलायं 
तस्माद्वद त्वं श्रवणे घृतोऽहम्‌ ॥१॥ 
विदुर उवाच । 
अप्राप्तकालं वचनं बृहस्पतिरपि ब्रुवन्‌ । 


लभते बुदट्‌ध्यवज्ञानमवमानं च भारत ॥२॥ 


प्रियो भवति दानेन प्रियवादेन चापरः | 
मन्त्रं मूलबलेनान्यो यः प्रियः प्रिय एव सः ॥३॥ 


वेष्यो न साधुर्भवति न मेधावी न पण्डितः । 
प्रिये शुभानि कर्माणि देष्ये पापानि भारत ॥४॥ 


न स क्षयो महाराज यः क्षयो वृद्धिमावहेत्‌ । 
क्षयः स त्विह मन्तव्यो यं लब्ध्वा बहू नाशयेत्‌ ॥५॥ 


समृद्धा गुणतः के चिद्धवन्ति धनतोऽपरे । 
धनवृद्वान्गुणैरहीनान्धृतरषट विवर्जयेत्‌ ॥६॥ 


121120112121 ५८५५ .5\//2142101121.014 \/10॥॥ ५४ 


द © 9 = 
धृतराष्ट उवाच । 


सर्वं त्वमायती युक्तं भाषसे प्राजलसंमतम्‌ । 
न चोत्सहे सुतं त्यक्तुं यतो धर्मस्ततो जयः ॥७॥ 


विदुर उवाच | 


स्वभावगुणसम्पन्नो न जातु विनयान्वितः | 
सुसूक्ष्ममपि भूतानामुपमर्दं प्रयोक्ष्यते ॥८॥ 


परापवाद निरताः परदुःखोदयेषु च । 
परस्परविरोधे च यतन्ते सततोथिताः ॥९॥ 


स दोषं दर्शनं येषां संवासे सुमहद्वयम्‌ । 
अर्थादाने महान्दोषः प्रदाने च महद्भयम्‌ ॥१०॥ 


ये पापा इति विख्याताः संवासे परिगर्हिताः । 
युक्ताश्चान्यैर्महादोषैर्ये नरास्तान्विवर्जयेत्‌ ॥१९॥ 


निवर्तमाने सौहार्दे प्रीतिर्नचि प्रणश्यति । 
या चैव फलनिर्वृत्तिः सौहृदे चैव यत्सुखम्‌ ॥१२॥ 


यतते चापवादाय यत्नमारभते क्षये | 
अल्पेऽप्यपकृते मोहान्न शान्तिमुपगच्छति ॥१३॥ 


तादृशैः सङ्गतं नीचैर्नृशंसैरकृतात्मभिः । 

निशाम्य निपुणं बुट्‌ध्या विद्रान्दूराद्िवर्जयेत्‌ ॥१४॥ 


यो जलातिमनुगृह्णाति दरिद्र दीनमातुरम्‌ । 
सपुत्रपशुभिर्वृद्धि यशश्चाव्ययमश्रुते ॥१५॥ 


जातयो वर्धनीयास्तैर्य इच्छन्त्यात्मनः शुभम्‌ । 
कुलवृद्धिं च राजेन्द्र तस्मात्साधु समाचर ॥१६॥ 


श्रेयसा योक्ष्यसे राजन्कुर्वाणो ज्ातिसत्क्रियाम्‌ । 
विगुणा ह्यपि संरक्ष्या जातयो भरतर्षभ ॥१७॥ 


किं पुनर्गुणवन्तस्ते त्वत्प्रसादाभिकाङ्क्षिणः | 
प्रसादं कुरु दीनानां पाण्डवानां विशां पते ॥१८॥ 


टीयन्तां ग्रामकाः के चित्तेषां वृत्यर्थमीश्वर । 
एवं लोके यशःप्रा्ो भविष्यत्सि नराधिप ॥१९॥ 


वृद्धेन हि त्वया कार्य पुत्राणां तात रक्षणम्‌ । 
मया चापि हितं वाच्यं विद्धि मां त्वद्धितैषिणम्‌ ॥२०॥ 


जलातिभिर्विग्रहस्तात न कर्तव्यो भवार्थिना | 
सुखानि सह भोज्यानि ज्ातिभ्िर्भरतर्षभ ॥२९॥ 


सम्भोजनं सङ्कथनं सम्प्रीतिश्‌ च परस्परम्‌ । 
जातिभिः सह कार्याणि न विरोधः कथं चन ॥२२॥ 

जलातयस्तारयन्तीह जातयो मज्जयन्ति च | 
सुवृत्तास्तारयन्तीह दुर्वृत्ता मज्जयन्ति च ॥२३॥ 


सुवृत्तो भव राजेन्द्र पाण्डवान्प्रति मानद । 
अधर्षणीयः शत्रूणां तैर्वृतस्त्वं भविष्यसि ॥२४॥ 


श्रीमन्तं जलातिमासादयय यो जातिरवसीदति । 
दिग्धहस्तं मृग इव स एनस्तस्य विन्दति ॥२५॥ 


पश्चादपि नरश्रेष्ठ तव तापो भविष्यति । 
तान्वा हतान्सुतान्वापि श्रुत्वा तदनुचिन्तय ॥२६॥ 


येन खट्वां समारूढः परितप्येत कर्मणा । 
आदावेव न तत्कुर्यादध्रुवे जीविते सति ॥२७॥ 


न कश्चिन्नापनयते पुमानन्यत्र भार्गवात्‌ । 
शेषसम्प्रतिपत्िस्तु बुदिमत्स्वेव तिष्ठति ॥२८॥ 


दुर्योधनेन यद्येतत्पापं तेषु पुरा कृतम्‌ । 
त्वया तत्कुलवृद्धेन प्रत्यानेयं नरेश्वर ॥२९॥ 


तास्त्वं पदे प्रतिष्ठाप्य लोके विगतकल्मषः | 
भविष्यसि नरश्रेष्ठ पूजनीयो मनीषिणाम्‌ ॥३०॥ 


सुव्याहृतानि धीराणां फलतः प्रविचिन्त्य यः | 
अध्यवस्यति कार्येषु चिरं यशसि तिष्ठति ॥३१॥ 

अवृत्तिं विनयो हन्ति हन्त्यनर्थं पराक्रमः । 
हन्ति नित्यं क्षमा क्रोधमाचारो हन्त्यलक्षणम्‌ ॥३२॥ 


परिच्छदेन क्षत्रेण वेश्मना परिचर्यया | 
परीक्षेत कुलं राजन्भोजनाच्छादनेन च ॥३३॥ 


ययोध्ित्तेन वा चितं नैभृतं नैभृतेन वा | 
समेति प्रजया प्रजा तयोर्मैत्री न जीर्यते ॥३४॥ 


ुर्बुदिमकृतप्रजं छन्नं कूपं तृणैरिव । 
विवर्जयीत मेधावी तस्मिन्मैत्री प्रणश्यति ॥३५॥ 


अवतिपेषु मूर्खेषु रौद्रसाहसिकेषु च । 
तथैवापेत धर्मेषु न भत्रीमाचरेद्रुधः ॥३६॥ 


कृतज्ं धार्मिकं सत्यमक्षद्र दृढभक्तिकम्‌ । 
जितेन्द्रियं स्थितं स्थित्यां मित्रमत्यागि चेष्यते ॥३७॥ 


इन्द्रियाणामनुत्सर्गो मृत्युना न विशिष्यते । 
अत्यर्थं पुनरुत्सर्गः सादयेदैवतान्यपि ॥३८॥ 


मार्दवं सर्वभूतानामनसूया क्षमा धृतिः । 
आयुष्याणि बुधाः प्राहूुमिंत्राणां चाविमानना ॥३९॥ 


अपनीतं सुनीतेन योऽर्थ प्रत्यानिनीषते । 

मतिमास्थाय सुदृढां तदकापुरुष व्रतम्‌ ॥४०॥ 


आयत्यां प्रतिकारजस्तदात्वे टठनिश्चवयः | 
अतीते कार्यशेषज्ो नरोऽर्थैर्न प्रहीयते ॥५९१॥ 


कर्मणा मनसा वाचा यदभीक्ष्णं निषेवते । 
तदेवापहरत्येनं तस्मात्कल्याणमाचरेत्‌ ॥४२॥ 


मङ्गलालम्भनं योगः श्रुतमुत्थानमार्जवम्‌ । 
भूतिमेतानि कुर्वन्ति सतां चाभीक्ष्ण दर्शनम्‌ ॥४३॥ 


अनिर्वेदः त्रियो मूलं दुःखनाशे सुखस्य च । 
महान्भवत्यनिर्विण्णः सुखं चात्यन्तमश्रुते ॥४४॥ 


नातः श्रीमत्तर किं चिदन्यत्पथ्यतम तथा | 
प्रभ विष्णोर्यथा तात क्षमा सर्वत्र सर्वदा ॥४५॥ 


क्षमेदशक्तः सर्वस्य शक्तेमान्धर्मकारणात्‌ | 
अर्थानर्थौ समौ यस्य तस्य नित्यं क्षमा हिता ॥४६॥ 


यत्सुखं सेवमानोऽपि धमौर्थाभ्यां न हीयते । 
कामं तदुपसेवेत न मूढ व्रतमाचरेत्‌ ॥४७॥ 


दुःखार्तेषु प्रमत्तेषु नास्तिकेष्वलसेषु च । 
न श्रर्वसत्यदान्तेषु ये चोत्साह विवर्जिताः ॥५८॥ 

॥ि 74 ~ 
आर्जवेन नरं युक्तमार्जवात्सव्यपत्रपम्‌ । 
अशक्तिमन्तं मन्यन्तो धर्षयन्ति कुबुद्धयः ॥४९॥ 


अत्यार्यमतिदातारमतिशूरमतिव्रतम्‌ । 
प्रजलाभनिमानिनं चैव श्रीर्भयान्नोपसर्पति ॥५०॥ 


अग्निहोत्रफला वेदाः शीलवृत्तफलं श्रुतम्‌ । 
रतिपुत्र फला दारा टत्तभुक्त फलं धनम्‌ ॥५१॥ 


अधर्मोपार्जितैरर्थर्यः करोत्यौर्ध्व देहिकम्‌ । 
न स तस्य फलं प्रेत्य भ्रुङ्क्तेऽथस्य दुरागमात्‌ ॥५२॥ 


कानार वनदुर्गेषु कृच्छ्रास्वापत्सु सम्भ्रमे । 
उद्यतेषु च शस्त्रेषु नास्ति शेषवतां भयम्‌ ॥५३॥ 


उत्थानं संयमो दाक्ष्यमप्रमादो धृतिः स्मृतिः | 
समीक्ष्य च समारम्भो विद्धि मूलं भवस्य तत्‌ ॥५४॥ 


तपोबलं तापसानां ब्रह्म ब्रह्मविदां बलम्‌ । 
हिसा बलमसाधूनां क्षमागुणवतां बलम्‌ ॥५५॥ 


अष्टौ तान्यव्रतघ्नानि आपो मूलं फलं पयः | 
हवि्ब्रीह्मण काम्या च गुरोर्वचनमौषधम्‌ ॥५६॥ 


न तत्परस्य सन्दध्यात्प्रतिकूलं यदात्मनः । 
सङ्ग्रहेणैष धर्मः स्यात्कामादन्यः प्रवर्तते ॥५७॥ 


121120112121 ५८५५ .5\//2142101121.014 \/10॥॥ ५४ 


= छ 5 = 


अक्रोधेन जयेत्क्रोधमसाधुं साधुना जयेत्‌ । 
जयेत्कदर्यं दानेन जयेत्सत्येन चानृतम्‌ ॥५८॥ 


स्री धूर्तकेऽलसे भीरौ चण्डे पुरुषमानिनि । 
चौरे कृतघ्ने विश्वासो न कार्यो न च नास्तिके ॥५९॥ 


अभिवादनशीलस्य नित्यं वृद्धोपसेविनः । 
चत्वारि सम्प्रवर्धन्ते कीर्तिरायुर्यशोबलम्‌ ॥६०॥ 


अतिक्लेशेन येऽथाः स्युधर्मस्यातिक्रमेण च । 
अरेवौ प्रणिपातेन मा स्म तेषु मनः कृथाः ॥६१॥ 


अविः पुरुषः शोच्यः शोच्यं मिथुनमप्रजम्‌ । 
निराहाराः प्रजाः शोच्याः शोच्यं रष्टटमराजकम्‌ ॥६२॥ 


अध्वा जरा देहवतां पर्वतानां जलं जरा | 
असम्भोगो जरा स्रीणां वाक्षल्यं मनसो जरा ॥६३॥ 


अनाम्नाय मला वेदा ब्राह्मणस्याव्रतं मलम्‌ । 
कौतूहलमला साध्वी विप्रवास मलाः सियः ॥६४॥ 


सुवर्णस्य मलं रूप्यं रूप्यस्यापि मलं त्रपु । 
जेयं त्रपु मलं सीसं सीसस्यापि मलं मलम्‌ ॥६५॥ 


न स्वप्नेन जयेन्निद्रां न कामेन सियं जयेत्‌ । 

नेन्धनेन जयेदग्निं न पानेन सुरां जयेत्‌ ॥६६॥ 


यस्य दानजितं मित्रममित्रा युधि निर्जिताः । 
अन्नपानजिता दाराः सफलं तस्य जीवितम्‌ ॥६७॥ 


सहसिणोऽपि जीवन्ति जीवन्ति शतिनस्तथा | 
धृतराष्टं विमुञ्चेच्छां न कथं चिन्न जीव्यते ॥६८॥ 


यत्पृथिव्यां व्रीहि यवं हिरण्यं पशवः स्ियः | 
नालमेकस्य तत्सर्वमिति पश्यन्न मुह्यति ॥६९॥ 


राजन्भूयो ब्रवीमि त्वां पुत्रेषु सममाचर । 
समता यदि ते राजन्स्वेषु पाण्डुसुतेषु च ॥७०॥ 


॥ इति श्रीमहाभारते उद्योगपर्वणि प्रजागरपर्वणि 
विदुरवाक्ये एकोनचत्वारिशोऽध्यायः ॥३९॥ 

= छ 01 = 
अध्यायः ४० 


विदुर उवाच | 


योऽभ्यर्थितः सद्विरसज्जमानः 

करोत्यर्थं शक्तिमहापयित्वा | 
क्षिप्रं यशस्तं समुपैति सन्तमलं 
प्रसन्ना हि सुखाय सन्तः ॥१॥ 


महान्तमप्यर्थमधर्मयुक्तं 
यः सन्त्यजत्यनुपात्रुष्ट एव । 
सुखं स दुःखान्यवमुच्य शेते 
जीर्णा त्वचं सर्पं इवावमुच्य ॥२॥ 


अनृतं च समुत्कर्षे राजगामि च पैशुनम्‌ । 
गुरोश्चालीक निर्बन्धः समानि ब्रह्महत्यया ॥३॥ 


असूयैक पदं मृत्युरतिवादः श्रियो वधः । 
अशुश्रूषा त्वरा ल्लाघा विद्यायाः शत्रवस्त्रयः ॥४॥ 


सुखार्थिनः कुतो विद्या नास्ति विदार्थिनः सुखम्‌ । 
सुखार्थी वा त्यजेद्धियां वियार्थी वा सुखं त्यजेत्‌ ॥५॥ 


नाग्निस्तृप्यति काष्ठानां नापगानां महोदधिः । 
नान्तकः सर्वभूतानां न पुंसां वामलोचना ॥६॥ 

आशा धृतिं हन्ति समृद्धिमन्तकः 
क्रोधः श्रियं हन्ति यशः कदर्यता । 

अपालनं हन्ति पशुश्च राजन्न्‌ 

एकः क्रुद्धो ब्राह्मणो हन्ति रष्टम्‌ ॥७॥ 


अजश्च कास्यं च रथश्च नित्यं 
मध्वाकर्षः शकुनिः श्रोत्रियश्‌ च । 
वृद्धो जातिरवसन्नो वयस्य 
एतानि ते सन्तु गृहे सदैव ॥८॥ 


अजोक्षा चन्टनं वीणा आदर्शो मधुसर्पिषी । 
विषमौदुम्बरं शङ्खः स्वर्णं नाभिश्च रोचना ॥९॥ 


गृहे स्थापयितव्यानि धन्यानि मनुरब्रवीत्‌ । 
देव ब्राह्मण पूजार्थमतिथीनां च भारत ॥१०॥ 


इदं च त्वां सर्वपरं ब्रवीमि 
पुण्यं पदं तात महाविशिष्टम्‌ । 
न जातु कामान्न भयान्न लोभाद्‌ 
धर्म त्यजेज्जीवितस्यापि हेतोः ॥११॥ 


नित्यो धर्मः सुखदुःखे त्वनित्ये 
नित्यो जीवो धातुरस्य त्वनित्यः | 
त्यक्त्वानित्यं प्रतितिष्ठस्व नित्ये 
सन्तुष्य त्वं तोष परो हि लाभः ॥१२॥ 

ह ए 9 ~ 


महाबलान्पश्य मनानुभावान्‌ 
प्रशास्य भूमिं धनधान्य पूर्णाम्‌ । 
राज्यानि हित्वा विपुलाश्च भोगान्‌ 
गतान्नरेन्द्रान्वशमन्तकस्य ॥१३॥ 


मृतं पुत्रं दुःखपुष्टं मनुष्या 
उत्क्षिप्य राजन्स्वगृहान्निर्हरन्ति । 
तं मुक्तकेशाः करुणं रुदन्तश्‌ 
चितामध्ये काष्ठमिव क्षिपन्ति ॥१५॥ 


अन्यो धनं प्रेतगतस्य भुङ्क्ते 
वयांसि चाग्निश्च शरीरधातून्‌ । 
द्वाभ्यामयं सह गच्छत्यमुत्र 
पुण्येन पापेन च वेष्ट्यमानः ॥१५॥ 


उत्सृज्य विनिवर्तन्ते ज्ञातयः सुहृदः सुताः । 
अग्नौ प्रास्तं तु पुरुषं कर्मान्वेति स्वयं कृतम्‌ ॥१६॥ 


अस्माल्लोकाद्र्ध्वममुष्य चाधो 
महत्तमस्तिष्ठति ह्यन्धकारम्‌ । 
तद्वै महामोहनमिन्द्रियाणां 
बुध्यस्व मा त्वां प्रलभेत राजन्‌ ॥१७॥ 
इदं वचः शक्ष्यसि चेयथावन्‌ 

= £ 0 ॥ि 

निशम्य सर्वं प्रतिपत्तुमेवम्‌ । 

यशः परं प्राप्स्यसि जीवलोके 
भयं न चामुत्र न चेह तेऽस्ति ॥१८॥ 


आत्मा नदी भारत पुण्यतीर्था 
सत्योदका धृतिकूला दमोर्मिः । 
तस्यां स्नातः पूयते पुण्यकर्मा 

पुण्यो ह्यात्मा नित्यमम्भोऽम्भ एव ॥१९॥ 


कामक्रोधग्राहवतीं पञ्चेन्द्रिय जलां नदीम्‌ । 
कृत्वा धृतिमयीं नावं जन्म दुर्गाणि सन्तर ॥२०॥ 


प्रजा वृद्ध धर्मवृद्धं स्वबन्धुं 
विद्या वृद्ध वयसा चापि वृद्धम्‌ | 
कार्याकार्ये पूजयित्वा प्रसाद्य 
यः सम्पृच्छेन्न स मुह्येत्कदा चित्‌ ॥२९१॥ 


धृत्या शिश्रोदरं रक्षेत्पाणिपादं च चक्षुषा | 
चक्षुः श्रोत्रे च मनसा मनो वाचं च कर्मणा ॥२२॥ 


नित्योटकी नित्ययज्ोपवीती 
नित्यस्वाध्यायी पतितान्न वर्जी | 
ऋतं ब्रुवन्गुरवे कर्म कुर्वन्‌ 
न ब्राह्मणश्च्यवते ब्रह्मलोकात्‌ ॥२३॥ 
12112011212 

अधीत्य वेदान्परिसस्तीर्य चाग्नीन्‌ 
इष्ट्वा यजञैः पालयित्वा प्रजाश्‌ च । 
गोब्राह्मणार्थे शस्त्रपूतान्तरात्मा 
हतः सङ्ग्रामे क्षत्रियः स्वर्गमेति ॥२४॥ 


वैश्योऽधीत्य ब्राह्मणान्क्षत्रियांश्‌ च 
धनैः काले सविभज्याश्रिताश्‌ च । 
त्रेता पूतं धूममाघ्राय पुण्यं 
प्रेत्य स्वर्गे देव सुखानि भुङ्क्ते ॥२५॥ 


ब्रह्मक्षत्रं वैश्य वर्णं च श्रः 
क्रमेणैतान्न्यायतः पूजयानः । 
तुष्टष्वेतेष्वव्यथो टदग्धपापस्‌ 
त्यक्त्वा देह स्वर्गसुखानि भुङ्क्ते ॥२६॥ 


चातुर्वण्यस्यैष धर्मस्तवोक्तो 
हेतुं चात्र ब्रुवतो मे निबोध । 
्षात्राद्मादीयते पाण्डुपुत्रस्‌ 
तं त्वं राजव्राजधर्म नियुङ्क्ष्व ॥२७॥ 
धृतराष्ट्र उवाच । 


एवमेतद्यथा मां त्वमनुशासति नित्यदा । 
ममापि च मतिः सौम्य भवत्येवं यथात्थ माम्‌ ॥२८॥ 

य 82 ॥ि 
सा तु बुद्धिः कृताप्येवं पाण्डवाव्रि मे सदा । 
दुर्योधनं समासाद्य पुनर्विपरिवर्तते ॥२९॥ 


न दिष्टमभ्यतिक्रान्तुं शक्यं मर्त्येन केन चित्‌ । 
दिष्टमेव कृतं मन्ये पौरुषं तु निरर्थकम्‌ ॥३०॥ 


॥ इति श्रीमहाभारते उद्योगपर्वणि प्रजागरपर्वणि 
विदुरवाक्ये चत्वारिंशोऽध्यायः ॥४०॥ 


इति विदुर नीति समासा ॥ 

